


# سید ابن طاووس

ٹائٹل ہند پر واز

مؤلف

عباس عبیری

ترجمہ: سید مسعود اختر





4061

علما و دینی 16/9/96

ACC No. 4061 Date 16/9/96  
Section 5/79 Status  
D.D. Class NAJAFI BOOK LIBRARY

عظیم شخصیتیں

# سید ابن طاووس

طائر بلند پرواز

مؤلف

عباس عبیری

ترجمہ: سید مسعود اختر

بِسْمِ اللّٰهِ الرَّحْمٰنِ الرَّحِیْمِ

## مشخصات کتاب

نام کتاب \_\_\_\_\_ سید ابن طاووس

مؤلف \_\_\_\_\_ عباس عبیری

مترجم \_\_\_\_\_ سید مسعود اختر ضوی

ناشر \_\_\_\_\_ انتشارات انصاریان قم ایرن

تعداد \_\_\_\_\_ ۲۰۰۰

تاریخ \_\_\_\_\_ رجب ۱۴۱۶ هـ

کاتب \_\_\_\_\_ ہندی

پرسی : \_\_\_\_\_ چھاپخانہ بہمن

# NAJAFI BOOK LIBRARY

Managed by Masooma Welfare Trust (R)

Shop No. 11, M.L. Heights,

Mirza Kasim Bag Road,

Soldier Bazar, Karachi-74400, Pakistan.

## فہرست

صفحہ نمبر	فہرست عناوین
۳	فہرست
۶	حرف آغاز
	①
	طائر قفس
۱۰	طائر قفس
۱۱	درخشاں ستارہ
۱۳	تحصیل نور
۱۶	فقیہ آگاہ
۱۸	دام قضاوت
۱۹	علماء سے ارتباط
۲۰	غم کے بادل
	②

شہر پرفریب

صفحہ نمبر	فہرست عناوین
۲۲	شہرِ پُرفریب
۲۲	پایۂ تخت شیطان
۲۳	بدخبتوں کا شور
۲۴	ایک اور کوشش
۲۴	ندیم ابلیس
۲۸	دشمن کا خنجر
۲۹	بیمار ہرقل
۳۳	دشتِ سامرا کے سوار
۳۹	اشک ابو جعفر
۴۱	عرفات کا تحفہ
۴۲	بہترین یادیں
۴۴	گمراہوں کے لئے ہادی
۴۸	پُراسرار سفر
۵۱	وزارتِ شب

(۳)

## وادئِ تجلی

۵۴	وادئِ تجلی
۵۴	وطن
۵۶	شبِ جمعہ کا راز



۵

فہرست عناوین

حالت بیداری میں رویا

۴۲

مردوں کی محفل میں

۴۴

جہنم سے خط

(۴)

## دوبارہ پرواز

۴۸ دوبارہ پرواز - دوری

۶۰

نزول رحمت

۶۱

پایہ تخت کے جال میں

۶۳

بزرگوں سے ملاقات

۶۵

تاریک شب

۶۴

شکوہ

۶۸

آخری پرواز

(۵)

## میراث باقیہ

۷۹ میراث باقیہ - کارنامہ سید بن طاووس

۷۹

الف: شاگرد

۸۰

ب: تالیفات

۹۵

ج: اولاد

۹۹

حوالے

# حرف آغاز

ثقافتی رستی کی ڈوبیادیں ہیں :

①— خود اپنی ثقافت کو نیچا سمجھنا

②— دوسروں کی ثقافت کو بلند خیال کرنا

جب تک انسان اپنی ثقافت کو پست و حقیر خیال نہ کرے دوسری ثقافت و تمدن کا غلام نہیں بن سکتا وہ معاشرہ جو معنوی و مادی سرمایوں سے بے خبر ہو، اپنی قدر و قیمت نہ جانتا ہو وہ اپنے گراں بہا گوہر کو تھوڑی سی قیمت کے بدلے فروخت کر دے گا دوسروں کے روئی مال کو بھاری قیمت دیکر احسان مندی کے ساتھ خرید لے گا۔

ایران میں حکومت شاہ بھی اسی کا شکار تھی مغرب کو علم و صنعت یہاں تک کہ دین و اخلاق میں بھی خدا جانتی تھی اس قسم کے افراد مشرق کو وحشی، جاہل، پست جانتے ہیں۔ انھیں دونوں بنیادوں کی بنا پر یہ لوگ اقتصادی و سیاسی مشکلات کا حل تلاش کرتے ہیں۔



اس شیطانی سیاست کے عروج پر پہنچنے کے بعد اچانک اسلامی امت کے بدن میں روح خدا نے جنبش لی، ایران کے اسلامی انقلاب نے بیداری کا نغمہ چھیڑ دیا۔ ایران اور دنیا کے بہت سے لوگوں نے خود اعتمادی پیدا کی مغرب کے منہ پر حقوق بشر ڈھونڈ کر لسی آزادی کے نقاب کے باوجود اسے پہچان لیا اب اپنی اصلیت یعنی فطرت، قرآن، اسلام کی طرف بڑھنے لگے لیکن افسوس کی بات ہے کہ ابھی بھی فکر، عمل، ارادہ و نظر کے لحاظ سے ہماری ملت کے بہت سے لوگ مغربی ہیں۔ اس وقت محققین و روشن فکروں کو پہچانا جا رہا ہے لیکن ابھی بھی عمومی روابط، سیمینار، اجتماعی اہمیت، علمی غرور، حکومت، اقتصاد کے لئے دوسروں کی پیروی کی جا رہی ہے۔

حد ہے کہ مغرب پر اعتقاد رکھنے والوں پر دوائیں بھی اس وقت تک اثر نہیں دکھاتیں جب تک ان کا نام مغربی نہ ہو۔

آج کھیل کود، علمی معئے، کھیل کھود کے وسائل، ورزشی وسائل صرف مغربی نام کی وجہ سے احساس برتری کرتے ہیں۔

افسوس کا مقام ہے کہ اسلامی دنیا و مشرق میں بھی کفر و الحاد، استثمار کے نمونوں اور نغمہ افتخار چیزوں کو قابل رشک سمجھا جاتا ہے۔

کیا دنیا کے نظام میں حرص، طمع، کبر، غرور، سنگدلی، بے غیرتی کے علاوہ اور کوئی معیار نہیں ہے جس سے انسان کی قدر و قیمت کا اندازہ لگایا جائے اور انسان اس پر فخر کر سکے؟

کیا پندرہویں ہجری کے شاباش، بہت اچھا، واہ واہ کہنے اور تالی بجانے والے جلا دوں کو مسخرہ و غرور کرنے کا حق ہے اور ان کی تنقید و ترویج

کی کوئی قیمت ہی نہیں ہے۔ —؟

وہ دنیا جہاں ادبی انعام بے ادب و قلم فروش مسلمان رشہ کی گویا جائے اور ایک محنت کش طالب علم کو صرف ایرانی و مسلمان ہونے کے جرم میں فرنکس الپیارڈ میں شرکت سے محروم رکھا جائے کیا یہی معیار عدل و عقل ہے یہ ہماری بھول ہے کہ ہم ایسے لوگوں کے معیار و قوں کو قبول کرتے ہیں۔ اسلامی دنیا کو چاہیے کہ وہ اسلامی نظام نافذ کرے مغرب ڈموکریسی و حقوق بشر کی آزادی کے نام پر جو بین الاقوامی ادارے ہیں ان سے قطع تعلق کرے بوسنیا، الجزائر اور فلسطین سے درس عبرت لینا چاہیے کفار پر اعتماد کرنا بہت بڑی بھول ہے۔

”عظیم شخصیتیں“ اسی سلسلہ کی ایک کوشش ہے جس سے خود اعتمادی و خدا پرستی کا جذبہ ابھرتا ہے، ”عظیم شخصیتیں“ حوزہ علمیہ قم کے افاضل و طلاب نے سازمان تبلیغات اسلامی کی حمایت سے تحریر کی ہے اس سلسلہ کی کتاب درحقیقت درخشاں ستاروں کی کہانیاں ہیں۔

وہ ستارے جنہوں نے اپنے نور سے مذاہب و مکاتب کے نمایاں لوگوں کو متاثر کیا۔ تمام ستاروں کی شناخت و پہچان تو بڑا مشکل مرحلہ ہے ہم نے اب تک ستر ستاروں کا انتخاب کیا ہے۔

ابراہیم و نیک صفت افراد جنہوں نے صرف خدا سے ربط رکھا ہم ایسے بزرگوں کے آگے تسلیم جھکتے ہیں اور ان کے دیدار کے لئے آگے بڑھتے ہیں اس سے پہلے کہ وہ جہاد، انقلاب و خود سازی کے لئے نمونہ ہوں اسلام و مسلمانوں کے لئے قابل فخر ہیں۔

ایسی قابل فخر ہستیاں جن سے مغرب خوف زدہ ہے مدتوں سے ان کے خوبصورت چہروں پر تہمت کی گرد ڈالی جا رہی ہے انہیں محو کرنے کی ہر ممکن کوشش کی جا رہی ہے دراصل "عظیم شخصیتیں" ایک زیارت ہے جس میں قصد قربت ضروری ہے اس میں قرآن و سنت کے محافظوں سے ملاقات کرائی گئی ہے ان مجاہدوں نے اسلام و پیغام الہی کی حفاظت کے لئے پرچم دفاع بلند کیا اور قید خانہ کی تنہائی و پھانسی کے پھندوں کو جباروں و ظالموں کے ساتھ زندگی گزارنے اور سمجھوتہ کرنے پر ترجیح دی۔

تحقیقی ادارہ باقر العلوم اور اس سلسلہ کے محققین کو اس بات کا ہرگز دعویٰ نہیں ہے کہ وہ وحی کے پاسداروں کی بھرپور طریقہ سے عکاسی کرنے کی صلاحیت رکھتے ہیں بلکہ اہل قلم و محققین سے امید رکھتے ہیں کہ وہ ہماری مدد کریں گے اور بزرگوں کے مشوروں کا ہم شکر یہ ادا کرتے ہیں اور جوان نسل کی کامیابی کے آرزو مند ہیں بارگاہ خداوندی میں توفیق معرفت و خدمت کے لئے دعا کرتے ہیں و مقربان الہی کی ارواح طیہہ کے ذریعہ مدد و نصرت طلب کرتے ہیں۔

انہ ولی قدیر

قلم ادارہ تحقیق باقر العلوم

# طاؤسِ قفس

حلہ کے ہر گھر، درو دیوار پر ماہتاب نور افشانی کر رہا تھا، اطراف شہر کے باغ سورج کی گرمی پا کر ایک بڑے بہادر سپاہی کی طرح مضبوط ہو گئے تھے۔ حلہ کا حاکم شہر جو تنگدستی، نادری، فقر و تاراجی سے نجات دینے میں مشغول تھا گھروں میں بالکل خاموشی تھی بہت دور سے صرف کتوں کے بھونکنے کی آواز سنائی دیتی تھی۔

ابو ابراہیم پریشانی کے عالم میں آسمان کی طرف دیکھ رہے تھے ان کے دل کی دھڑکن بھی تیز تھی کہ کیا آج کی رات بغیر کسی ناگوار حادثہ کے ختم ہو جائے گی۔ . . . . یا . . . .

البتہ صرف وہی مضطرب نہیں تھے بلکہ دوسری جانب شہر کے بڑے عالم ورام بھی اُٹندہ کے لئے فکر مند تھے۔ چودہ محرم ۵۸۹ھ کی شام دوسری شاموں کی طرح تمام ہوگی، صبح کو دوبارہ سورج روشن ہوگا۔؟ قسمت نے ایسا انتظام کیا تھا کہ ابو ابراہیم اور ورام دونوں اس شب

ایک ہی چیز کی فکر میں مشغول تھے جس عورت کے یہاں ولادت ہونے والی تھی وہ ورام کی بیٹی تھیں لہذا ورام فکر مند تھے اور وہ خاتون ابوالبرہیم کی زوجہ تھیں اس وجہ سے ابوالبرہیم پریشان تھے۔ ۱۔

## درخشاں ستارہ

عہد کے پارسا کی دعاستجاب ہوئی ۱۵ محرم ۵۸۹ھ ق کو ابوالبرہیم کے گھر میں بچہ کی ولادت ہوئی اس بچہ کا نام علی رکھا گیا ۲۔  
 علی اپنے والد بزرگوار اور نانا کے سایہ شفقت میں دھیرے دھیرے بڑے ہونے لگے اور ابتدائی درس حاصل کیا انھوں نے جلدی ہی جان لیا کہ ان کا ربط آسمانی مخلوق سے ہے۔ تیرہ پشت کے بعد ان کا سلسلہ نسب امام حسن مجتبیٰ علیہ السلام پر ختم ہوتا ہے ۴۔ ورام نے ان سے بتایا کہ شیخ طوسی سے

۱۔ سعد الدین ابوالبرہیم موسیٰ ابن جعفر، عالم، زاہد ورام بن ابی فراس مؤلف "مجموعہ ورام" کے داماد تھے۔

۲۔ علی ابن موسیٰ نام تھا، کنیت ابوالقاسم تھی، لقب رضی الدین تھا۔  
 ۳۔ سلسلہ نسب اس طرح ہے: علی ابن موسیٰ ابن جعفر بن محمد بن احمد بن محمد بن احمد بن ابی عبد اللہ محمد الطائوس بن اسحاق بن حسن بن سلیمان بن داؤد بن الحسن المثنیٰ بن امام حسن مجتبیٰ علیہ السلام۔

وہ کیا رشتہ رکھتے ہیں ان کے دادا محمد بن اسحاق بدن کے خوبصورت و پیر کے ناموزوں ہونے کی بنا پر طاؤوس کے نام سے مشہور تھے۔ سید نے صرف ورام ہی سے تعلیم حاصل نہیں کی بلکہ انھوں نے اپنے والد بزرگوار سے بھی بہت کچھ سیکھا ہاں! انھیں حد کے مرد پارسا کا سایہ زیادہ دنوں تک نصیب نہ ہوا دو محرم سنہ ۶۰۵ھ کو انھیں پہلا غم برداشت کرنا پڑا۔ (۱۶)

آج کے دن ورام بن ابی فراس نے اجل کو بیک کہا جس سے خاندانِ سادات میں کہرام بپا ہو گیا۔

عراق کے عظیم عالم کی موت سید علی کے لئے صرف نانا کا سایہ اٹھنا تھا بلکہ ایک شفیق استاد سے محرومی بھی تھی اس شیعہ عالم دین نے سید کی زندگی پر بہت گہرا اثر ڈالا سید انھیں نمونہ سمجھتے تھے کہتے ہیں: کان جدی ورام بن ابی فراس اس قدس اللہ جل جلالہ ممن یقتدی بفعله... میرے نانا ورام بن ابی فراس، اللہ تعالیٰ ان کی روح کو شاد کرے، کا فعل نمونہ عمل تھا۔ (۱۷)

۱۷ بعض مورخوں نے ابو ابراہیم موسیٰ کو شیخ طوسی کا نواسہ لکھا ہے یعنی جعفر بن محمد، موسیٰ کے والد شیخ طوسی کے داماد تھے اسی بنا پر سید بن طاؤوس نے شیخ طوسی کو جد کہا ہے اور بعض مورخوں نے شیخ طوسی کی نسبت دوسری وجہ سے دی ہے۔

۱۸ ورام بن ابی فراس سید ابن طاؤوس کے نانا تھے ان کا سلسلہ نسب جناب مالک اشتر پر منتهی ہوتا ہے حد میں الکابیت بڑا کتب خانہ تھا اس مرد محقق نے تنبیہ الخواطر جیسی تحقیقی کتاب چھوڑی ہے جو آج مجموعہ ورام کے نام سے مشہور ہے آستان قدس رضوی سے اس کا فارسی ترجمہ نشر ہو چکا ہے۔

۱۹ سید بن طاؤوس نے فرمایا کہ عقیق کے نگینہ پر خدا و معصومین علیہم السلام

## تحصیل نور

دو محرم سنہ ۶۰۵ھ ورام کی مادی زندگی کا آخری دن تھا لیکن ابن طاؤس کی علمی زندگی کا آخری دن نہ تھا انھوں نے نانا کے علاوہ پایہ کے عالم ابو الحسن علی بن یحییٰ الحنات السوراوی الحلی و حسین بن احمد السوراوی سے بھی استفادہ کیا ۱۷ھ عہد کے ماہ درخشاں نے انھیں بزرگواروں سے استفادہ نہیں کیا بلکہ دوسرے علماء شیخ نجیب الدین ابن نما ۱۸ھ

کے اسمائے مبارکہ نقش ہوں تو مردہ کے منہ میں اس نگینہ کو رکھ دیا جائے۔  
۱۹ھ علی بن یحییٰ حنات السوراوی زیادہ مشہور ہے لیکن بعض کتابوں میں "حنیاط" بھی مذکور ہے یہ بہت بڑے عالم تھے انھوں نے شیخ طوسی و علی بن نصر اللہ بن ہارون اور دوسرے علماء سے احادیث نقل کی ہیں سید بن طاؤس نے ربیع الاول سنہ ۶۰۹ھ میں ان سے نقل حدیث کا اجازہ حاصل کیا۔

۲۰ھ حسین بن احمد السوراوی ایک بڑے شیعہ عالم تھے، محمد بن ابوالقاسم طبری کے شاگرد تھے انھوں نے شیخ طوسی کی بعض کتابیں سید بن طاؤس کو پڑھائی ہیں، جمادی الثانی سنہ ۶۰۹ھ میں نقل حدیث کا اجازہ عطا کیا۔

۲۱ھ نجیب الدین محمد بن نما ایک جید فقیہ تھے ان کی ولادت علمی خاندان میں ہوئی تھی باپ کے سایہ شفقت میں پروان چڑھے شیعوں کے راہنما و مجتہد تھے ذی الحجہ سنہ ۶۲۵ھ میں انتقال فرمایا۔

سید شمس الدین فخار بن معد الموسویؒ، سید صفی الدین محمد بن معد الموسویؒ،  
شیخ تاج الدین احسن الدربلی، شیخ سدید الدین سالم بن محفوظ بن عزیزہ السوراویؒ  
سید ابو حامد محی الدین محمد بن عبد اللہ بن زہرہ الحلبی، شیخ نجیب الدین یحییٰ بن محمد

۱۔ شمس الدین فخار بن معدؒ میں پیدا ہوئے شیعوں کے بڑے عالم  
تھے علوم راجحہ کی تعلیم والد بزرگوار و محمد بن ادریس حلی سے حاصل کی، بغداد، کربلا،  
نجف و کوفہ میں تعلیم حاصل کی ۶۳ھ میں دارفانی سے دار بقا کی طرف کوچ کیا۔  
۲۔ صفی الدین محمد بن معد ابن ابو جعفر معد اپنے برادر بزرگوار شمس الدین کی  
طرح شیعوں کے بڑے عالم تھے، خواجہ نصیر الدین طوسی سے ان کے بڑے  
اچھے تعلقات تھے آپ کے والد بزرگوار ابو جعفر معد بن فخار موسوی، ابن ادریس  
حلی، ابو الفضل بن حسین حلبی، شاذان بن جبرئیل قمی، عبد الحمید بن عبد اللہ علوی  
حسینی، نصر بن علی بن منصور جو ابن حازن کے نام سے مشہور نحوی تھے و دوسرے  
علماء سے کسب فیض کیا۔

۳۔ سدید الدین سالم بن محفوظ بن عزیزہ بن وشاح حلی سوراوی ساتویں  
صدی ہجری کے جید عالم تھے آپ محقق حلی کے استاد تھے، علم کلام و فلسفہ  
میں استاد کامل تھے، علم کلام میں "المناہج" نامی کتاب موجود ہے۔

۴۔ محمد بن عبد اللہ بن علی بن زہرہ حسینی حلبی شیعوں کے بہت بڑے فقیہ  
تھے آپ کا لقب محی الدین تھا، محقق حلی و یحییٰ بن سعید حلی نے آپ سے روایت  
کی ہے، خود آپ نے ابن بطریق، ابن شہر آشوب، والد بزرگوار عبد اللہ بن علی  
و چچا حمزہ بن علی سے روایت نقل کی ہے، آپ کی مشہور کتابوں میں "الابین



السورادی، شیخ ابوالسعادات اسعد بن عبد القاہر اصفہانی<sup>۱</sup>، سید کمال الدین حیدر بن محمد بن زید بن محمد بن عبد اللہ الحسینی<sup>۲</sup> و سید محب الدین محمد ابن محمود جو ابن نجار بغدادی کے نام سے مشہور تھے کسب فیض کیا۔ (۹۱)

۱۔ حق الاخوان ہے آپ نے ۵۶۶ھ قمری میں ولادت پائی تھی شتر سال کی عمر بابرکت گزارنے کے بعد انتقال کیا۔

۲۔ ابوالسعادات اسعد بن عبد القاہر بن اسعد اصفہانی ساتویں صدی کے جید عالم دین تھے، سید ابن طاووس نے آپ کی تمام مصنفات و اصول کی ۴۳۵ھ میں روایت کی ہے، کسیر السعادتین، توجیہ السوالات فی حل الاشکالات، جامع الدلائل، مجمع الفضائل، شرح الولاء، فی شرح الدعاء، مجمع البحرین اور مطلع السعادتین آپ کی مشہور کتابیں ہیں آپ کی تاریخ وفات صفر ۴۳۵ھ نقل کی گئی ہے۔

۳۔ علامہ کمال الدین حیدر بن محمد بن زید بن محمد بن عبد اللہ ایک نامور عالم تھے آپ ابن شہر آشوب، علی ابن سعید بن ہبۃ الدولہ الراوندی اور عبد اللہ بن جعفر الدورستی کے شاگرد تھے آپ کی کتاب "الغریو الدرر" مشہور ہے۔

۴۔ محمد بن محمود بن نجار آپ کا لقب محب الدین تھا آپ مشہور محدث و عالم تھے، علم حدیث، تاریخ و بہت سے دوسرے علم میں استاد کامل تھے، آپ نے تحصیل علم و روایات کے لئے شام، مصر، حجاز، اصفہان، مرو، ہرات، نیشاپور، خراسان و دوسرے اسلامی شہروں کا سفر اختیار کیا اور تین ہزار اساتید سے کسب فیض کیا، الازہار فی انواع الاشعار، ذیل تاریخ بغداد و خطیب، جنتہ الناظرین فی معرفۃ التابعین، روضۃ الاولیاء، فی مسجد ایلیا جیسی کتابیں آپ نے تالیف کی تھیں ۶۵ سال کی عمر میں ۶۳۲ھ میں آپ نے رحلت فرمائی۔

واضح رہے کہ سید بزرگوار نے علمائے مذکورہ سے اس طریقہ سے فیض حاصل نہیں کیا تھا جس طریقہ سے آج کیا جاتا ہے بلکہ زیادہ تر نقل حدیث و قرأت حدیث کا اجازہ حاصل کیا تھا۔

آپ نے حدہ میں گونا گون علمی مدارج طے کئے جو چیزیں لوگ کئی سال میں حاصل کرتے ہیں آپ نے ایک سال کی محنت سے حاصل کیا، دن رات کی لگن اور نانا کے عظیم کتب خانہ کے استفادہ سے آپ ایک کامیاب محقق بن گئے، دوسروں پر علمی برتری واضح تھی، خدا داد استعداد، کم نظیر نبوغ، باپ کی تشویق، نانا کا بڑا کتب خانہ، دن رات کی محنت کے باعث تمام فقہ ڈھائی سال کی قلیل مدت میں ختم کر دی اور استاد سے بے نیاز ہو گئے اس طرح سے انھوں نے اپنے مرتبی و آرام کی نصیحتوں کو پورا کیا آپ خود کہتے ہیں:

”جب میں چھوٹا تھا میرے نانا و آرام نے مجھ سے کہا  
اے بیٹا! جب کسی کام کی مصلحت دیکھ کر اسے انجام دو  
تو کوشش کرو کہ اس کام کے ماہرین فن سے کم نہ رہو،  
میں نے ڈھائی سال سے زیادہ فقہ کی تعلیم حاصل نہیں کی  
لوگوں نے کئی سال میں جو حاصل کیا میں نے اسے ایک  
سال میں حاصل کیا، سب سے پہلے میں نے الجمل و العقود  
کو حفظ کیا اس کے بعد نہایت کو ختم کیا۔

جب میں نے کتاب کا پہلا حصہ پڑھا تبھی فقہ میں اتنا  
پختہ ہو گیا کہ میرے استاد ابن نما نے مجھے اجازہ مرحمت  
فرمایا مجھے وہ امور عطا کئے جس کا میں مستحق نہ تھا اس کے

بعد نہایہ کا دوسرا حصہ پڑھا پھر مبسوط کو تمام کیا۔ اب میں اس  
سے بے نیاز ہو گیا تھا اس کے بعد صرف نقل روایت کے  
لئے اساتذہ کی خدمت میں کتابیں پڑھیں اور ان کے اقوال  
پر توجہ دی۔ (۱۴۱)

## فقہ آگاہ

فقہ میں بلند مقام حاصل کر لینے کے بعد حد کے بعض اساتذہ نے سید  
سے خواہش ظاہر کی کہ علمائے گذشتہ کی طرح فقہ کا درس شروع کریں لوگوں  
کو حلال و حرام سے آگاہ کریں، فتوے صادر کریں، اسلام جیسے مقدس دین  
سے لوگوں کو روشناس کریں لیکن خاندان طاؤوس کے اس مرد مجاہد نے  
مثبت جواب دینے سے معذرت کا اظہار کیا کیونکہ ان کے سامنے سورہ الحاق کی  
آیتیں تھیں:

” وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ  
بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ مِنْ  
أَحَدٍ خَاجِرٍ مِّنْ ” (الحاقہ ۷۷-۷۸)

” اور اگر یہ (محمد) ہم پر بعض باتوں کا افترا کرتا تو ہم  
ضرور اس کا داہنا ہاتھ پکڑ لیتے اور ہم ضرور اس کی شہ رگ  
کاٹ ڈالتے پھر تم میں سے کوئی بھی اس کی طرف سے  
روکنے والا نہ ہوتا۔“

دل کی گہرائی سے سید اس آیت پر متوجہ تھے جس کی بنا پر وہ مقام فتویٰ سے دور رہے وہ یہ سوچ رہے تھے کہ جب خداوند عالم نے پیغمبر اسلام کو اس طرح ڈرایا ہے اور خلاف احکام و خلاف واقع بیان سے روکا ہے تو فتویٰ دینے میں اگر مجھ سے کوئی غلطی ہو گئی تو کبھی بھی معاف نہیں کرے گا لہذا انہوں نے عمیق معلومات کے باوجود اپنے کو مقام فتویٰ سے دور رکھا ہمیشہ بندہ صالح کی طرح عنایت خداوندی کے امیدوار رہے۔ (۱۵)

## دام قضاوت

اگرچہ ابن طاووس آبرو مندانه طور پر منصب فتویٰ ترک کر کے اپنے لئے دوسرا راستہ اختیار کر چکے تھے لیکن حلقہ ایسے مرد عظیم کو کیسے چھوڑ سکتا تھا لہذا لوگوں نے ایک بار پھر ان کے گہرا اجتماع کیا اور عرض کیا کہ منصب قضاوت کو قبول کریں اور علمائے گذشتہ کی طرح لوگوں کو مشکلات سے نجات دیں۔

سید ابن طاووس نے جواب میں فرمایا:

”مدتوں سے عقل اور نفس کے درمیان کشمکش جاری ہے عقل خود سازی کی دعوت دیتی ہے اور نفس ہوس ہلاکت و گمراہی کی طرف بلاتا ہے۔ نفس، ہوس، ہوس و شیطان سب متحد ہو کر مجھ کو دنیا کا غلام اور آخرت سے دور رکھنا چاہتے ہیں میں نے ان دونوں دشمنوں کے

درمیان عدل و انصاف کے ساتھ فیصلہ کیا عقل خرد کو حق  
عطا کیا میں نے عقل و ہوا کی نفس کو متحد کرنے کی کوشش  
کی لیکن نفس نے سرکشی اور عقل کی پیروی نہ کی عقل نے  
بھی نفس کی پیروی کرنے سے انکار کیا اور کہا کہ میرے  
لئے نفس کی اطاعت کرنا صحیح نہیں ہے۔

میں اس عمر تک دونوں کے درمیان فیصلہ کرنے،  
اختلاف ختم کرنے، صلح و دوستی کرانے سے قاصر ہوں،  
جو شخص اتنی طویل مدت میں ایک فیصلہ نہ کر سکے وہ  
معاشرے کے کثیر اختلافات کیسے دور کرے گا۔؟  
اے لوگو! تم ایسے شخص کے پاس قضاوت کے  
لئے جاؤ جس کے نفس و عقل کے درمیان اختلاف نہ ہو  
آسانی سے شیطان کو شکست دے، خدا کی خوشنودی  
کے لئے قدم آگے بڑھائے ایسا شخص صحیح قضاوت  
کر سکتا ہے اور اختلافات کو دور کر سکتا ہے۔ (۱۶۱)

## علماء سے ارتباط

ابو ابراہیم جو حدہ کے مستقبل کے بارے میں فکر مند تھے اپنی زوجہ محترمہ  
سے مشورہ کیا کہ ابن طاؤوس کو رشتہ ازدواج میں باندھ دیا جائے چنانچہ ناصر بن  
مہدی جو شیعہ وزیر تھے ان کی بیٹی زہرا خاتون کا انتخاب کیا گیا ابن طاؤوس

جو مزید تحقیقی و عرفانی مراحل طے کرنا چاہتے تھے شادی کے لئے تیار نہ ہوئے۔  
 ابو ابراہیم باپ کی حیثیت سے اس کی شادی کی ذمہ داری پوری کرنا چاہتے  
 تھے لیکن ابن طاؤوس شادی نہ کرنے میں بھلائی محسوس کر رہے تھے باپ  
 بیٹے کی یہ کشمکش کافی عرصہ تک جاری رہی۔ سید ابن طاؤوس کے پاس اس  
 کے سوا اب کوئی چارہ نہ رہا کہ حرم امام موسیٰ کاظم علیہ السلام میں پناہ لیں  
 انھوں نے سوچا کہ کچھ دن حرم میں رہ کر مادیت سے نجات حاصل کریں  
 اس کے بعد خداوند عالم سے رائے طلب کریں جو حکم ہوا انجام دیں۔  
 حرم امام موسیٰ کاظم علیہ السلام میں رہنے کے بعد استخارہ کا نتیجہ وہی  
 تھا جو ان کے والد ماجد چاہتے تھے اب انھوں نے شادی کے لئے آمادگی  
 کا اظہار کیا اور جو رکاوٹ تھی وہ برطرف ہو گئی۔  
 کچھ دن بعد رضی الدین کی شادی متقی، پرنسز گارخاتون زہرا بنت ناصر  
 بن مہدی کے ساتھ ہو گئی اب ازدواجی زندگی کا آغاز ہوا۔ (۷۱)

## غم کے بادل

۴۲۰ ہجری ابن طاؤوس کے لئے غم کا سال تھا کیونکہ آج ابو ابراہیم سعد  
 الدین، موسیٰ بن جعفر نے رحلت کی ابن طاؤوس کو داغ مفارقت برداشت  
 کرنا پڑا۔ (۷۱)

اب ابن طاؤوس کے لئے تحقیق و تعلیم کے علاوہ ایک ذمہ داری اور  
 بڑھ گئی وہ یہ کہ باپ نے جو کاغذات و مسودے چھوڑے تھے اس پر تحقیق

کر کے اسے تحریری صورت میں پیش کریں تاکہ مروزر زمانہ کا شکار ہو کر نابود نہ ہونے پائیں۔

ابن طاووس نے بڑے احترام و اکرام سے باپ کا جنازہ اپنے جد بزرگوار حضرت علی علیہ السلام کے پہلو میں دفن کیا اور باپ کے ادھورے کام کو پورا کرنے میں لگ گئے جتنی مختلف و جداگانہ روایتیں تھیں سب کو باب کی صورت میں منظم کیا ہر باب سے پہلے ایک مقدمہ لکھا تمام لوگوں کے استفادہ کے لئے "فرحة الناظر و بھوۃ الخواطر" کے نام سے پیش کیا۔ ۱۹۱

# شہرِ فریب

## پایہ تخت شیطان

دھیرے دھیرے رضی الدین کی شہرت پورے عراق میں ہو گئی بغداد سے بڑی تعداد میں خطوط جملہ آنے لگے ان میں سے بعض خطوط حکومت میں رہنے والے مومنین کے تھے کہ رضی الدین ملک کے مرکز میں داخل ہو جائیں اگرچہ رضی الدین ظالم و جابر عباسی حکومت سے متنفر تھے خود ان کے اندر ذرہ برابر ہوا و ہوس نہیں تھی لیکن مومنین کی دعوت پر احساس ذمہ داری کیا اور یہ بغداد کی جانب روانہ ہوئے۔

بغداد میں مؤید الدین محمد بن احمد بن العلقمی جو عباسی حکومت میں وزیر تھا رضی الدین کو خود اپنے ایک گھر میں رہنے کے لئے جگہ دی<sup>(۲۰)</sup> یہاں پر ابن طاووس مومنین و سیاسی و مذہبی شخصیتوں سے برابر ملاقات کرتے رہتے تھے ان ملاقاتیوں میں سے ایک اسعد بن عبد القاہر اصفہانی تھے



ان کا شمار رضی الدین کے مشائخ میں ہوتا ہے اس مرد مومن نے صفر ۳۵ھ میں ابن طاؤوس سے ملاقات کے لئے سفر کیا ان دونوں بزرگوں کے درمیان بہت سی علمی گفتگو ہوئی۔ (۲۱)

اگرچہ سیاسی ہذیبی شخصیتوں سے ملاقات کے لئے پابندی بہت مناسب جگہ تھی اس کے ذریعہ سے رضی الدین نے عباسی خلیفہ مستنصر کے دربار میں بدرالاعجبی اور کثیر بن محمد بن محمد کی مدد کی لیکن ان سب کے باوجود سید نے بغداد کو شیطان کا گھر بیان کیا ہے خلیفہ عباسی اور ان کے درمیان جو باتیں ہوئی ہیں ان سے اس بات کی تصدیق کی جاسکتی ہے۔

## بد بختوں کا شور

عراق کا یہ محقق جب کچھ دن بغداد میں رہ چکا تو مستنصر نے دار الخلافہ کا مقام فتویٰ جیسا منصب پیش کیا تاکہ آپ لوگوں کو اسلام کے واجبات و محرمات سے آگاہ کریں لیکن رضی الدین خلیفہ کی اس ظاہری پیش کش کے پس پردہ خلیفہ کا اصل مقصد جانتے تھے لہذا خلیفہ کے یہاں حاضر ہونے اور جواب دینے کے بجائے سجدہ خالق کیا گریہ و تضرع کے ساتھ کامیابی کی دعا مانگی کہ مجھے خلیفہ کے اس شیخ الاسلامی منصب سے نجات دے گریہ و زاری و دعائے اثر دکھایا ابن طاؤوس نے بڑی ہوشیاری و بہادری سے اس منصب کو رد کر دیا۔

ہاں! اس سے ابن طاؤوس کو کافی مشکلیں برداشت کرنی پڑیں دشمنوں

نے اپنی دشمنی اور زیادہ کر دی خلیفہ کے بیمار ذہن کو مزید ورغلانے میں لگ گئے ان کی دشمنی سے اس مرد مجاہد کو کافی دشواریوں کا سامنا کرنا پڑا لیکن خداوند عالم کی رحمت و برکت شامل حال ہوئی جس سے حالات زمانہ ابن طاؤوس کے موافق ہو گئے۔ (۲۴)

## ایک اور کوشش

مستصر جب اپنی پہلی کوشش میں ناکام ہو گیا تو بہت سے لوگوں کو وسیلہ بنایا تاکہ یہ مرد فقید نقابت جیسے عہدہ کو قبول کرے ابن طاؤوس نے عذر ظاہر کیا لیکن خلیفہ پیش کش دہرا تا رہا سید بن طاؤوس اور خلیفہ کے درمیان یہ کشمکش کئی سال تک جاری رہی اس مدت میں حکومت کی یہ پیش کش دوسرے ذرائع سے بھی دہرائی گئی لیکن سید اپنی بات پر قائم رہے یہاں تک کہ وزیر نے جو خود محب اہل بیت تھا عرض کیا کہ :

”آپ اس منصب کو قبول کر لیجیے اور جو خدا کی مرضی

ہو اس پر عمل کریئے۔“

ابن طاؤوس نے جواب دیا کہ :

---

لنقابت وہ بلند منصب تھا جو خلیفہ کی جانب سے اولاد ابوطالب میں سب سے عظیم شخص کو عطا ہوتا تھا صاحب منصب کو نقیب کہا جاتا تھا سادات کی سرپرستی اس نقیب کی ذمہ داری ہوتی تھی۔

”تم وزارت میں رہتے ہو وہ کام کیوں نہیں کرتے جس سے خدا راضی ہوتا ہے؟ اگر ایسا ممکن ہوتا تو تم بھی عمل کرتے۔“

اس بار بھی حکومت اپنے مقصد میں ناکام رہی لیکن ابھی مایوس نہ ہوئی تھی ظالموں کا آخری حربہ خوف دلانا ہوتا ہے کہ خوف دلا کر کام لیا جاسکے لیکن سید ابن طاؤوس کے مضبوط ارادوں کے سامنے حکومت کا یہ حربہ بھی کام نہ کر سکا اب حکومت بالکل مایوس ہو کر بیٹھ گئی۔ مستنصر عباسی نے ابن طاؤوس سے کہا کہ:

”آپ ہماری مدد نہیں کر رہے ہیں جب کہ سید مرتضیٰ وسید رضی نے حکومت وقت کے مناسب قبول کئے تھے کیا آپ ان بزرگواریوں کو ظالم خیال کرتے ہیں یا معذور جانتے ہیں۔“

---

سید مرتضیٰ علی ابن ابی احمد حسین طاہر بن موسیٰ بن محمد بن موسیٰ بن ابراہیم بن امام موسیٰ کاظم بن جعفر علیہما السلام شیعوں کے جید عالم تھے، ادب، کلام، حکمت، لغت، فقہ، اصول، تفسیر، حدیث و رجال میں کم نظیر تھے۔ ابن اثیر کے بقول چوتھی صدی کے مروج مذہب شیعہ عالم تھے ان کے بھائی سید رضی بھی بہت بڑے عالم تھے جنہوں نے ”نہج البلاغہ“ جمع کیا۔ ان دونوں بھائیوں کے حالات دو مستقل جلدوں ”عظیم شخصیتوں“ کے سلسلہ میں لکھے گئے ہیں۔

یقیناً معذور خیال کرتے ہیں لہذا آپ بھی اپنے کو  
معذور خیال کرتے ہوئے حکومت میں داخل ہو جائیے اور  
عہدے قبول کر لیجیے۔

ابن طاؤوس نے جواب دیا:

”ان کا زمانہ اولاد بویہ“ کا زمانہ تھا جو شیعوہ بادشاہ تھے  
مخالف خلفاء کے سامنے ان کے اعتقادات واضح تھے  
لہذا حکومت میں اشرور سوخ رکھنا رضائے الہی کے  
مطابق تھا۔ لہ ۵۱

اس جواب کے بعد مستنصر نے پھر کبھی نقابت کی پیش کش نہ کی ابن طاؤوس  
سے نجات پانے کے لئے اب دوسرا بہانہ تلاش کرنے لگا۔

## ندیم ابلیس

جب مستنصر بالکل ناکام ہو گیا تو اس نے ایک نیا جاں تیار کیا جس سے  
تمام عذر کے باوجود ابن طاؤوس خلافت کے جاں میں گرفتار ہو جائیں خلیفہ

لہ سید ابن طاؤوس نے اپنے بیٹوں کو خطاب کر کے یہ تحریر کیا ہے  
... میں نے جو جواب سید مرتضیٰ و سید رمنی کے سلسلہ میں مستنصر کو دیا  
وہ تقیہ و موسوی ہیبت پر حسن ظن کی بنا پر تھا ورنہ مجھے ان کے حکومت  
میں داخل ہونے کا معقول عذر نہیں مل سکا ہے۔

کاہم خیال ہونے کے لئے دوست و دشمن سب نے تائید کی ان تائید کرنے والوں میں مؤید الدین محمد بن احمد بن اعلقی شیعہ وزیر بھی تھا ابن طاؤوس کے جواب کا اس نے بڑی ہوشیاری سے انکار کیا اور سید ابن طاؤوس کو عہدہ کے لئے تیار کیا اس کی نظر میں اس عہدہ کو قبول کرنے سے سید ابن طاؤوس کے لئے نہ دنیاوی اور نہ معنوی نقصان تھا بلکہ شیعیان علیؑ کے حکومت میں اثر و رسوخ پیدا کرنے کا بہترین موقع تھا۔

عہدہ کے اس مرد مجاہد نے اس منصب کو قبول کرنے میں اپنی ہلاکت کا یقین کر لیا ایک خصوصی ملاقات میں وزیر کے بیٹے کو بیدار کرتے ہوئے فرمایا:

”اگر میں خلیفہ کا ہمنشین بن جاؤں اور اس کا راز تم باپ بیٹے پر فاش نہ کروں تو تم مجھ پر تہمت لگاؤ گے کہ میں نے جو کچھ سنا اسے تمہارے سامنے بیان نہ کیا لہذا تم میرے دشمنوں میں ہو جاؤ گے اور دشمنی کا جو انجام ہوتا ہے اسے تم خوب جانتے ہو۔“ ۴۶۱

واضح ہے کہ یہ باتیں وہ تمام حقیقتیں نہ تھیں جو سید ابن طاؤوس خلیفہ کے متعلق جانتے تھے اور وزیر کے بیٹے کو بتانا بھی نہیں چاہتے تھے لیکن اتنی ہی گفتگو کافی تھی اب دوستوں نے اصرار نہ کیا اور اس دوران دشمنی شخص کو اپنی حالت پر چھوڑ دیا۔

## دشمن کا خنجر

مغلوں کی مسلسل کامیابی سے خلیفہ وقت سخت پریشان تھا لہذا بادشاہ نے ایک تدبیر سوچی کہ سید ابن طاؤوس کو جو مشہور دانشور تھے سفیر کے عنوان سے مغل بادشاہ کے پاس بھیجے چنانچہ جب خلیفہ کا پیغامبر سید ابن طاؤوس کے پاس پہنچا اور انھیں درمیان میں رکھنے کی کوشش کی تو سید نے فوراً انکار کر دیا اور وضاحت کے طور پر کہا:

”اس سفیری کا انجام سوائے ندامت کے اور کچھ نہیں ہے کیونکہ اگر کامیاب رہا تو مجھے افسوس ہوگا اور اگر کامیاب نہ ہوا تب بھی افسوس ہوگا۔“

خلیفہ کے ایلچی نے ملتجی ہو کر پوچھا وہ کس طرح ہا صاف گو سید نے

جواب دیا:

”اگر خدا کی مرضی شامل حال رہی اور میری کوشش بار آور ہوئی تو تم مجھ سے دست بردار نہیں ہو گے اور میری زندگی کے آخری لمحات تک سفارت کا کام مجھ سے لوگے اور میں عبادت و بندگی سے محروم ہو جاؤں گا اور اگر میں کامیاب نہ ہوا تو میری عزت خاک میں ملا دو گے، میرے اوپر سختی و مشکلیں ڈالی جائیں گی لہذا میں نہیں چاہتا کہ میری عزت چلی جائے اور مجھے سختیاں

برداشت کرنی پڑیں اس وجہ سے مجھے معذور رہنے دو (۱۶)  
 اس کے علاوہ اگر میں سفیر بن کر جاؤں تو ممکن ہے دشمن  
 یہ افواہ پھیلادیں کہ ابن طاؤوس مغل بادشاہ کے پاس اس  
 لئے گئے ہیں تاکہ ان سے مل کر سنی بادشاہ (مستنصر) کو  
 سرنگوں کریں اور تم بھی اس افواہ کو صحیح جان کر میرے  
 دشمن بن جاؤ اور مجھے قتل کر دو۔

بعض حاضرین مجلس نے کہا:

”آپ کے پاس کیا بہانہ ہے جب کہ خلیفہ کا حکم ہے؟“  
 سید ابن طاؤوس نے ہمیشہ کی طرح جواب دیا:  
 ”میں خدا سے مشورہ کروں گا اس لئے کہ تمہیں معلوم  
 ہے میں کوئی قدم بھی استخارہ کے بغیر نہیں اٹھاتا۔“

آپ نے سب کے سامنے قرآن مجید کھولا اور آیت تلاوت کی جس  
 میں صاف صاف تھا کہ یہ سفر بہتر نہیں ہے۔ اب تمام لوگوں پر واضح ہو گیا  
 کہ خلیفہ کے فرمان کو کس وجہ سے قبول نہیں کر رہے ہیں۔ (۱۷)

## بیمار ہرقل

سید ابن طاؤوس اعزاء و اقرباء سے ملاقات پر بہت اہمیت دیتے

۱۷ سید ابن طاؤوس نے خلیفہ سے پہلے ہی خراسان کے سفر کی  
 اجازت لے لی تھی لیکن اب اس کے بعد اس سفر سے بھی منصرف ہو گئے۔

تھے لہذا برابر ان سے ملاقات کے لئے حذہ جایا کرتے تھے ایک سفر کے دوران اسماعیل نامی نوجوان نے آپ سے ملاقات کی تاکہ آپ اس کی بیماری کا علاج کر سکیں۔

سید نے محبت و الفت کی نگاہ ڈالی اور جوان سے پوچھا: تمہا کیا نام ہے؟  
جوان : اسماعیل بن حسن

سید : کہاں سے آرہے ہو؟

جوان : ہرقل سے

سید : کیا مشکل ہے؟ تمہارے جیسے جوان کا مرجھایا ہوا چہرہ بڑا عجیب لگ رہا ہے۔

اسماعیل نے جواب اپنے بائیں پیر سے کپڑوں کی پٹی کھول رہا تھا جواب دیا:

”میرے بائیں پیر میں ایک پھوڑا ہو گیا ہے جو ہر سال

موسم بہار میں بڑا کلیف دہ ہو جاتا ہے خون و مواد بہت

زیادہ آتا ہے اس کے درد سے میں بہت پریشان ہوں

کل میرے ایک دوست نے بتایا کہ دانشمند و انسان

دوست اپنے احباب سے ملاقات کے لئے عراق سے

حذہ جا رہا ہے جو بہت مہربان ہے تم اس کے پاس جاؤ

یقیناً وہ تمہاری مدد کرنے سے سچھے نہیں ہٹے گا لہذا میں

آپ سے ملاقات کے لئے آگیا کہ شاید آپ میرے لئے

راہ نجات تلاش کر سکیں۔“

سید نے زخم کو دیکھا شہر کے جراحوں کو بلایا شہر کے مشہور جراح جمع



ہو گئے اور اسماعیل کے زخم کا معائنہ کیا۔ ابن طاؤس آخر وقت تک وہیں بیٹھے رہے جراحوں سے مخاطب ہو کر کہا: "کیا جراحی ضروری ہے؟" جراحوں میں جو سب سے سن رسیدہ معلوم ہوتا تھا اس نے فرمایا: "لہجہ میں جواب دیا:"

"یہ پھوڑا ایک بہت اہم رگ پر ہے اس کا علاج صرف جراحی کر کے اسے نکال دینا ہے۔"

اسماعیل جو اس درد سے نجات حاصل کرنے کے لئے ایک ایک منٹ گن رہا تھا فوراً بول پڑا:

"آپ فوراً اس کا آپریشن کر ڈالیئے جتنا بھی درد ہوگا میں برداشت کروں گا ایک بار کا درد برداشت کرنا ہمیشہ کے درد سے اچھا ہے۔"

جراح نے جواب دیا:

"ہاں! اہم بھی تمہارے علاج کے خواہاں ہیں لیکن ایک چیز ہمارے لئے مشکل بن گئی ہے۔"

سید نے مضطرب ہو کر پوچھا: "وہ کون سی مشکل ہے؟"

جراح نے جو اسماعیل کا زخم دیکھنے میں مشغول تھا جواب دیا:

"مشکل یہ ہے کہ پھوڑا ٹھیک اہم رگ پر ہے میرا

اور میرے ساتھیوں کا گمان ہے کہ ممکن ہے آپریشن

کے وقت رگ پھٹ جائے اور مرین مر جائے چونکہ یہ

خطرناک کیس ہے لہذا اہم ہاتھ لگانا نہیں چاہتے۔"

سب جراح یہ جواب دے کر ہرقل کے بیمار کو تڑپتا چھوڑ کر سید کے گھر سے چلے گئے۔ اسماعیل نے بھرے ہوئے کپڑوں کو دوبارہ زخم پر باندھا اور چلنے کے لئے تیار ہوا۔ سید نے ایک باپ کی طرح محبت سے کہا:

”نہیں! اسماعیل تم مایوس نہ ہو میں عنقریب بغداد جاؤں گا تم یہیں قیام کرو تاکہ تمہیں بھی ساتھ لے چلوں شاید بغداد کے ڈاکٹروں کا تجربہ زیادہ ہو اور وہ تمہارے زخم کا علاج کر سکیں۔“

یہ مرد متقی اسماعیل کو لے کر بغداد آیا اپنے اثر و رسوخ سے استفادہ کرتے ہوئے بغداد کے مشہور و ماہر جراحوں کو جمع کیا لیکن سید کی یہ کوشش بھی ناکام رہی کیونکہ تمام جراحوں نے حد کے جراحوں کی تائید کرتے ہوئے آپریشن کرنے سے انکار کر دیا۔

اب ہرقل کا یہ بیمار ناامید ہو کر خون آلود کپڑوں کو زخم پر باندھ کر گردن جھکا کر بیٹھ گیا۔ سید نے شفیق باپ کی طرح اسماعیل کی گردن پر ہاتھ پھرا اور کہا:

”غمگین نہ ہو یہ زخم لا علاج نہیں ہے، نماز کے لئے بھی تم زیادہ زحمت نہ کرو خداوند عالم اسی خون بھرے کپڑے میں تمہاری نماز قبول کرے گا، تم جب تک یہاں رہنا چاہو رہ سکتے ہو۔“

ہرقل کے مغوم جوان نے سید کی کوششوں کا شکریہ ادا کرتے ہوئے کہا:

”میں سامرا جاؤں گا امام معصوم سے دعا کروں گا۔“

خدا حافظی کر کے سید کی دعاؤں کے ساتھ سامرا چلا گیا۔ (۲۹۱)

## دشت سامرا کے سوار

اسماعیل کے بغداد سے چلے جانے کے بعد وزیر کے بیٹے نے سید بن طاؤس کو اپنے دفتر میں بلایا اور کہا:

”دونوں نہروں کے ناظر نے خبر دی ہے کہ ہرقل کے

ایک جوان نے دعویٰ کیا ہے کہ اس نے مہدی علیہ السلام

کی زیارت کی ہے۔ اس خبر سے شہر میں ایک ہنگامہ ہے

یہ وہی جوان ہے جو کچھ دن پہلے آپ ہی کے یہاں مقیم تھا

لہذا مناسب ہے کہ جلد سے جلد آپ اس خبر کی تحقیق

کریں اور ہمیں آگاہ کریں۔“

ابن طاؤس نے وزیر کے بیٹے کو مثبت جواب دیا اور گھر آگئے تاکہ

مقدمات سفر فراہم کریں اور تحقیق کا کام شروع کریں لیکن بغداد میں شیعان علیؑ

کے درمیان جو خبر مشہور تھی اس نے تمام تحقیقی امور سے نجات دلا دی خبر

یہ تھی کہ کل صبح اسماعیل بغداد آئے گا۔

دوسرے دن صبح ابن طاؤس چند دوستوں کے ساتھ مرکزی پل پر

جمع ہو گئے تاکہ شہر میں آنے والے جوان سے ملاقات کریں اور خبر کی تصدیق

یا تکذیب کریں۔ جب ابن طاؤس پل پر آئے تو ایک جم غفیر دیکھا ان کے

ساتھیوں میں سے ایک نے راستہ چلنے والے سے پوچھا: کیا خبر ہے؟

اس نے جواب دیا: تمہیں نہیں معلوم؟ کیا تم بغداد کے رہنے والے نہیں

ہو جس مرد نے حضرت مہدی علیہ السلام کی زیارت کی ہے وہ یہاں آچکا ہے

لوگوں کا ہجوم اس لئے ہے کہ اس کی زیارت کریں اور اس کے بدن کا کچھ  
 کپڑا تبرک کے عنوان سے حاصل کریں خدا کرے اس بڑے مجمع سے اسے  
 کوئی نقصان نہ ہو۔

ابن طاؤوس کے کانوں میں مسافر کی یہ آواز جیسے ہی پہنچی اپنے کو مجمع میں پہنچا  
 دیا دوستوں نے اطراف سے لوگوں کو ہٹایا ابن طاؤوس نے آنے والے مسافر  
 سے سوال کیا: وہ شفا حاصل کرنے والا شخص تو یہی ہے جس سے شہر میں ایک  
 ہنگامہ ہے؟

مرد نے جواب دیا: جی ہاں!

سید گھوڑے سے اتر کر جو ان کے قریب آئے دیکھا اور کہا:  
 ”اے اسماعیل! تم ہو؟ لاؤ تمہارا زخم دیکھوں۔“

ہرقلی جو ان نے بائیں ران سے کپڑا ہٹا دیا ابن طاؤوس نے جیسے ہی دیکھا  
 بے ہوش ہو گئے دوستوں نے کوشش کر کے عثی سے نجات دلائی (۳۰)  
 اسماعیل کو عزت و احترام سے اپنے گھر لائے سفر کی خستگی دور ہونے کے  
 بعد ابن طاؤوس نے جو ان سے پوچھا:

”اے اسماعیل! سفر کی داستان و زخم مندرجہ ہونے  
 کی بات بغیر کسی کمی و زیادتی کے ساتھ بیان کرو اس لئے  
 کہ میں منتظر ہوں۔“

اسماعیل نے گردن جھکا کر داستان اس طرح شروع کی:

”اے ہمارے محسن! مجھے ابھی تک آپ کی نیکیاں  
 یاد ہیں میں کبھی بھی انہیں بھلا نہیں سکتا جب آپ کی وہ

تمام کوششیں ناکام ہو گئیں جو آپ نے میری نجات کے لئے کی تھیں اور بغداد کے طبیبوں نے بھی وہی جواب دیا جو حد کے طبیبوں نے جواب دیا تھا میں نے ناامید ہو کر آپ سے کہا تھا کہ اب میں سامرا جا رہا ہوں۔

سامرا میں سب سے پہلے میں نے امام علی النقی و امام حسن عسکری علیہما السلام کی زیارت کی اس کے بعد سرداب لہ کی زیارت کی تمام رات اسی سرداب میں گریہ و زاری کرتا رہا امام زمانہ کی خدمت میں عرض کیا: اے مولیٰ! میری مدد کیجئے خدا کی بارگاہ میں میرے لئے دعا کیجئے صبح دریا کے کنارے گیا کپڑوں کو پاک کیا زیارت کے لئے غسل کیا ایک لوٹا پانی بھرا اور حرم کی جانب روانہ ہوا تاکہ دونوں معصوموں کی زیارت کروں لیکن میں ابھی حرم معصوم تک نہیں پہنچا تھا کہ اچانک چار سواروں کو دیکھا میں نے خیال کیا کہ سامرا کے

---

لہ امام حسن عسکری علیہ السلام کی رحلت کے بعد امام زمانہ نے غسل و کفن دیا نماز پڑھائی اور دفن کیا اب ہر وقت حکومت کی نگاہ آپ پر تھی کہ گرفتار کر کے شہید کر دیا جائے ایک بار جب دشمن گرفتاری کے لئے آئے تو سیڑھیوں سے نیچے اترے اور ہمیشہ کے لئے آنکھوں سے او جھل ہو گئے بعض مورخوں کے مطابق آپ ۱۰ شوال ۲۶۲ھ میں سرداب گئے تھے اس کے بعد سے یہ سرداب شیعوں کی زیارت گاہ بن گیا۔

اطراف میں رہنے والے ہوں گے اس لئے کہ سامرا کے  
اطراف میں بھی آبادی ہے۔

جب چاروں سوار قریب آئے تو میں نے دیکھا کہ دو  
جوان ہیں اور تلوار لئے ہیں ایک سن رسیدہ سوار تھا جس  
کے ہاتھ میں ایک نیزہ تھا چوتھے سوار کے بغل میں تلوار لٹک  
رہی تھی وہ روانیسی چیز اوڑھے تھا، سر پر عمامہ تھا، ہاتھ  
میں نیزہ تھا جب وہ سوار میرے پاس آئے تو سن رسیدہ  
سوار میری داہنی طرف کھڑا ہوا نیزہ کا آخری سرازین پر تھا  
دو جوان میری بائیں جانب تھے چوتھا جوان سامنے کھڑا ہو گیا  
سب نے سلام کیا۔

میں نے سلام کا جواب دیا جو جوان میرے سامنے  
کھڑا تھا اس نے سوال کیا: کیا تم کل چلے جاؤ گے؟ میں  
نے جواب دیا: جی ہاں! جوان نے کہا: آگے آؤ دیکھوں  
کون سی چیز ہے جس سے تم پریشان ہو؟ میں نے اپنے  
دل میں سوچا کہ ابھی غسل کر کے آیا ہوں ابھی کپڑا بھی گسلا  
ہے یہ لوگ باویہ نشین ہیں نجاست وغیرہ سے پرہیز نہیں  
کرتے ممکن ہے جس ہوں لہذا ان کا ہاتھ نہ لگے تو بہتر  
ہے۔

میں یہ سوچ ہی رہا تھا کہ جوان آگے جھکا مجھے آگے  
کیا اور زخم پر ہاتھ رکھا اور دبایا کہ مجھے درد کا احساس ہوا

پھر خود گھوڑے پر سوار ہو گیا۔ سن رسیدہ مرد نے کہا: اسماعیل  
 تمہیں درود سے نجات مل گئی تم کامیاب ہو۔ میں نے جب  
 اپنا نام سنا تو بڑا تعجب ہوا میں نے جواب دیا: آپ بھی  
 کامیاب ہیں۔ سن رسیدہ شخص نے پھر کہا: امام ہیں امام!  
 میں نے دوڑ کر رکاب کا بوسہ لیا امام چلنے لگے میں  
 گریہ کرتے ہوئے ان کے پیچھے چلنے لگا۔ حضرت نے فرمایا:  
 واپس جاؤ میں نے جواب دیا: کسی بھی صورت میں آپ  
 سے علیحدہ نہیں ہوں گا۔ امام نے دوبارہ فرمایا: واپس جاؤ  
 اسی میں تمہاری بھلائی ہے۔ میں نے عرض کیا: کسی بھی  
 طرح آپ سے جدا نہیں ہوں گا۔ سن رسیدہ مرد نے کہا:  
 اسماعیل! تمہیں شرم نہیں آتی امام زمانہ نے دوبار کہا واپس  
 جاؤ لیکن تم نے مخالفت کی۔

میں بہت متاثر ہوا وہیں رک گیا تھوڑا سا فاصلہ ہو گیا  
 حضرت نے میرے اوپر لطف کیا فرمایا: جب تم بغداؤ پہنچو گے  
 مستنصر تمہیں طلب کرے گا ہدیہ و تحفہ بھی دے گا لیکن  
 تم قبول نہ کرنا میرے فرزند رضی الدین کے پاس جانا اور  
 کہنا کہ تمہارے اور علی ابن عوصن کے بارے میں کچھ تحریر  
 کرے میں اس سے کہتا ہوں کہ تمہیں جو بھی چاہیے پورا کرے۔  
 اس کے بعد ہماری گفتگو ختم ہو گئی اور وہ حضرات مجھ  
 سے جدا ہو گئے۔ میں اتنی طولانی مدت کے بعد ملاقات

اور فوراً جدائی سے افسوس کی حالت میں گھنٹوں بیٹھا تھا  
 پھر حرم مظهر آیا لوگوں نے جیسے ہی مجھے دیکھا کہا: تمہارے  
 اندر عجیب تغیر ہے کیا کسی چیز کی تکلیف ہے؟  
 میں نے جواب دیا: نہیں! لیکن تم یہ بتاؤ کہ جو سوار بھی  
 یہاں سے گزرے ہیں تم نے انہیں دیکھا ہے؟ جواب  
 دیا: وہ لوگ اطراف کے رہنے والے بادینشین ہیں جو  
 سامرا میں رہتے ہیں۔ میں نے کہا نہیں! وہ بادینشین نہیں  
 تھے بلکہ ان میں سے ایک امام زمانہ تھے۔ پوچھا: کون؟  
 وہ جو سن رسیدہ تھے یا وہ جو جوان اور ردا اوڑھے تھے؟  
 میں نے جواب دیا: وہی جوان جو ردا اوڑھے تھے۔  
 لوگوں نے کہا: تم نے اپنا زخم انہیں دکھایا؟ میں نے  
 جواب دیا: ہاں! امام نے میرے زخم پر ہاتھ بھی رکھا تھا  
 میں نے دروہی محسوس کیا تھا اب میں نے اپنا پیر دیکھا زخم  
 کا نام و نشان بھی نہ تھا میں بہت حیران و پریشان تھا میں  
 نے دوسرا پیر بھی دیکھا زخم نہ تھا لوگوں نے مجھ پر ہجوم کر دیا میرا  
 کپڑا بھی کوچ ڈالا اگر کچھ لوگ مجھے بجات نہ دلاتے تو میں  
 ہجوم میں دب کر مر جاتا دونوں نہروں کے درمیان جو  
 محافظ تھا اس نے بھیڑ دیکھ کر سُلہ کی سنگینی کا احساس کیا  
 اور پوری تفصیلات مرکز کو روانہ کی۔

شب میں نے سامرا میں بسر کی صبح کو بہت سے



لوگوں کے ساتھ وہاں سے رخصت ہوا دوسرے دن بغداد کے پل پر پہنچا تو بہت سے لوگ جمع تھے جو مسافروں کے نام و نسب معلوم کر رہے تھے میں نے جیسے ہی اپنا نام بتایا لوگوں نے ہجوم کر دیا میرے لباس کو پارہ پارہ کر ڈالا (۳۱)، لوگوں کی اتنی بھیڑ تھی کہ عنقریب میرا دم گھٹ جائے اتنے میں آپ آگئے اور مجھے موت کے منہ سے بچالیا۔

ابن طاؤس گردن جھکا کر ساری داستان سنتے رہے سر اوپر کر کے کہا: ”اؤمؤید الدین ابن علقمی کے پاس چلیں جیسے ہی ناظم بین نہرین کا خطا سے ملاحظہ اس نے مجھ سے درخواست کی کہ میں اس واقعہ کی تحقیق کروں اور نتیجہ کا اعلان کروں۔“

## اشک ابو جعفر (مستنصر)

محمد بن احمد بن علقمی مستنصر کا وزیر اپنے دفتر میں بیٹھا تھا ہمیشہ کی طرح حکومت کے کام میں مشغول تھا کہ ابن طاؤس و اسماعیل داخل ہوئے مؤید الدین فوراً کھڑا ہو گیا ابن طاؤس کا خاص احترام کیا اور پوچھا: ”وہ مرد یہی ہے؟“ ابن طاؤس نے جواب دیا:

”ہاں! اسماعیل بن حسن ہے کہا: اے اسماعیل! یہ

مرد جو سامنے کھڑا ہے میرا بھائی اور میرا سب سے قریبی دوست ہے۔“

وزیر جو صرف داستان سننے کا منتظر تھا اسماعیل سے درخواست کی کہ وہ

داستان سننے پر قیل کے جوان نے اپنی داستان سنا دی۔

ابن العلقمی نے داستان سننے کے بعد فوراً حکومت کے آدمیوں کو بغداد

کے ماہر ڈاکٹروں کے پاس بھیجا سب کو اپنے یہاں جمع کیا سوال کیا: تم سب

لوگوں نے اس مرد کے زخم کا مشاہدہ کیا ہے؟

جواب دیا: ہاں!

پوچھا: اس کا علاج کیا ہے؟

جواب دیا: سوائے اس پھوڑے کے نکالنے کے اور کوئی چارہ نہیں

ہے لیکن اس کے زندہ بچنے کا احتمال بہت کم ہے۔

وزیر نے پھر کہا: فرض کرو کہ اس کے زخم کا علاج کیا جائے اور یہ بچ

جائے تو اس زخم کے ٹھیک ہونے میں کتنی مدت لگے گی؟

ایک شخص جو ڈاکٹروں کا استاد معلوم ہوتا تھا تھوڑا سا غور کرنے کے بعد

جواب دیا: زخم کے ٹھیک ہونے میں کم از کم دو ماہ ضرور لگیں گے یہ بھی نہیں بھولنا

چاہیے کہ زخم کی جگہ پر سفید نشان باقی رہے گا اور وہاں کبھی بھی بال نہیں

اگیں گے۔

وزیر نے پھر پوچھا: تم لوگوں نے رضی الدین ابوالقاسم علی بن موسیٰ کے

گھر میں کتنے دن پہلے اس کے زخم کو دیکھا تھا؟

جواب دیا: دس دن پہلے۔

اب وزیر نے سید ابن طاؤوس کے سامنے خوش نصیب ہرقلی کی ران

سے کپڑا ہٹا کر ڈاکٹروں سے کہا کہ وہ دوبارہ زخم دیکھیں ڈاکٹروں نے تعجب

کے عالم میں اسماعیل کا پیر دیکھا داپنے پیر سے بھی کپڑا ہٹایا کہ شاید زخم وہاں ہو  
لیکن سوائے صحت و سلامتی کے انھیں کچھ نہ ملا ان طبیبوں میں ایک عیسائی تھا  
اس نے نعرہ بلند کر کے کہا: خدا کی قسم یہ کام عیسیٰ بن مریم کا ہے۔

وزیر نے کہا: میں جانتا ہوں یہ معجزہ کس کا ہے۔

کچھ دن بعد یہ داستان مستنصر کو معلوم ہوئی اس نے وزیر کو طلب کیا وزیر  
اسماعیل کے ساتھ آیا مستنصر نے ہرقل سے پوری داستان سنی مستنصر نے خادم  
کو حکم دیا کہ ایک ہزار سونے کے سکے حاضر کئے جائیں سکے حاضر ہوئے مستنصر  
نے کہا: "یہ ہزار سکے تمہارے ہیں اسے لے لو اور اپنی مادی مشکلات برطرف  
کرد۔"

اسماعیل نے جواب دیا: نہیں لے سکتا۔

خلیفہ نے سوال کیا: کس کا ڈر ہے؟

اسماعیل نے جواب دیا: اس کا جس نے مجھے بیماری سے نجات دی اس

نے فرمایا تھا کہ ابو جعفر (مستنصر) سے کچھ بھی نہ لینا۔ مستنصر سخت مضطرب ہوا اور

آنکھوں سے اشک جاری ہو گئے۔ (۳۲)

## عرفات کا خوف

حدہ کامرد مجاہد ابن طاؤوس صرف ایک بار عراق کی سرزمین سے باہر نکلا

اگرچہ تاریخ نے ابن طاؤوس کے زیادہ طولانی سفر کو بیان نہیں کیا ہے لیکن

بہت سے مدارک و اسناد سے یہ نتیجہ نکالا جاسکتا ہے کہ یہ سفر ۶۲ھ میں حج

کی غرض سے مکہ کی جانب ہوا تھا۔ پندرہ سال عراق رہنے کی مدت میں یہ  
طولانی سفر تھا۔ (۳۳)

عراق کے عارف کامل کا یہ ملکوتی سفر جس میں بہت سے ایہام دور ہوئے  
تھے لیکن کسی بھی کتاب میں اس کی تفصیل موجود نہیں ہے اس سفر میں آپ  
بہت زیادہ خوش تھے عرفات میں قیام کے دن سے آخری مدت تک اپنے  
کفن کو ایک خاص طریقہ سے ہاتھوں پر بلند کیا تھا پھر اس کفن کو حجرِ اسود و قبری  
و دوسرے ائمہ کی ضریح اقدس پر رکھ کر اسے تبرک کیا اس سفر کا سب سے  
قیمتی تحفہ یہی تھا جو آپ لائے تھے۔ (۳۴)

## بہترین یادیں

لوگوں کی بہت بڑی تعداد آپ سے معنوی فائدہ اٹھانے کے لئے  
ملاقات کو آئی تھی یا خود آپ کو اپنے یہاں لوگ مدعو کرتے تھے ان مواقع پر  
دوست اور دشمن کی شناخت بہت مشکل ہوتی تھی اس وقت آپ کا سہارا  
قرآن ہوتا تھا جس سے آپ سیاست دانوں کے خنجر سے محفوظ رہتے تھے  
ابن طاووس کی ایک تحریر جو اس سلسلہ میں ہے ممکن ہے مفید ثابت ہو۔

”جس وقت میں بغداد کے مغرب میں رہتا تھا ایک

صاحب منصب نے مجھے دعوت دی میں نے استخارہ

دیکھا تو لا تفعل (انجام نہ دو) آیا لہذا میں وہاں نہیں گیا

مجھے بعد میں معلوم ہو گیا کہ اس ملاقات میں میرے لئے

بہتری نہیں تھی۔ (۳۵)

سید ابن طاؤوس سے علمی استفادہ کے لئے محققین و سیاسی دشمنوں کے علاوہ آپ سے ملاقات اور وعظ و نصیحت کی غرض سے نادان قسم کے دوست بھی عراق آتے تھے جیسا کہ ایک دن ایک دوست نے آپ سے مخاطب ہو کر کہا:

”اُمّہ معصومین نے اپنے دور کے خلفاء و سلاطین سے ربط رکھا لہذا ہمارا ارتباط بھی خلفاء سے غیر مناسب نہیں ہے۔“  
ابن طاؤوس نے جواب دیا:

”ہمارے اُمّہ ان سے ربط رکھتے تھے لیکن ان کے دل میں سلاطین کے لئے ویسی ہی نفرت تھی جیسی خداوند عالم چاہتا ہے لیکن کیا آپ بھی ویسے ہی ہیں؟ خصوصاً اس وقت جب بادشاہ وقت آپ کی ضرورتوں کو پورا کرے آپ کو اپنا خاص قرار دے، آپ کے ساتھ نیکیاں کرے تو کیا آپ خلیفہ وقت سے روگردان اور ناراض رہیں گے؟“  
دوست نے جواب دیا:

”آپ صحیح فرماتے ہیں محتاجوں اور ناتوانوں کا بادشاہوں کے پاس حاضر ہونا اور اہل کمال و معرفت کا بادشاہوں کے پاس حاضر ہونا ہرگز برابر نہیں ہے۔“ (۳۶)

## گمراہوں کے لئے ہادی

جس طرح رسول اکرمؐ کا وجود مبارک گمراہوں کے لئے باعث برکت و ہدایت تھا اسی طرح ابن طاووس کا وجود بغداد میں ایک نعمت تھی آپ کے منطقی دلیلوں و مضبوط استدلالوں سے بہت سے گمراہ لوگ توبہ کر کے در اہلبیتؑ سے متمسک ہو گئے تھے۔

حد کے اس مرد میدان کے تمام مناظرات لکھنے کے لئے خود ایک مستقل کتاب چاہیے اس مختصر کتاب میں اتنی گنجائش نہیں ہے لیکن ہم یہاں صرف اشارہ کریں گے جس سے ابن طاووس کی ہمت و دلیری کا بخوبی اندازہ لگایا جاسکتا ہے۔

ایک دن ایک شخص آیا کہنے لگا:

”ہمارا ایک دوست ہے جس نے اہلبیت علیہم السلام کو چھوڑ دیا ہے اس شخص کی پیروی کرنے لگا ہے جو اہل بیت کے مقابلہ میں خود اپنے کو فقیہ خیال کرتا ہے آپ اس سے بحث و مناظرہ کیجئے شاید پھر حق پر آجائے۔“

ابن طاووس نے اسے بلا کر کہا:

”روز قیامت اگر حضرت رسول اکرمؐ تم سے سوال کریں کہ اتنے فقہاء کے ہونے کے باوجود تم نے فلاں فقیہ کی پیروی کیوں کی تو کیا تمہارے پاس قرآن و سنت رسولؐ سے

اس کا جواب ہے؛ کیا مسلمانوں کو معلوم نہیں ہے کہ ان کا  
جو امام اور فقیہ بن بیٹھا ہے وہ حق پر ہے یا باطل پر؟ تم جس  
کی پیروی کر رہے ہو اس نے تعلیم کس سے حاصل کی ہے؟  
اس فقیہ سے پہلے جن لوگوں نے حق حاصل کر لیا تھا  
ان ہدایت یافتہ لوگوں کی پیروی کیوں نہ کی جائے۔  
اس شخص نے جواب دیا کہ :

”حضرت رسول اکرمؐ کے اس سوال کا جواب میرے پاس  
نہیں ہے۔“

ابن طاووس نے فرمایا :

”اگر پیروی و تقلید کرنی ہے تو اہلبیتؑ کی پیروی کرو اس  
لئے کہ اہلبیتؑ تمام لوگوں سے افضل و برتر ہیں ان کے  
پاس وہ علوم ہیں جو دوسروں کے پاس نہیں ہیں۔“  
اس شخص نے فوراً توبہ کی اور اہلبیتؑ کے دوستوں میں شامل ہو گیا۔ (۳۶)  
ایک دن ایک اور شخص آیا جو اہلبیتؑ کے مقابلہ میں ایک دوسرے فقیہ کی  
تقلید و پیروی کرتا تھا ابن طاووس نے سوال کیا :

”تم جس کی پیروی کر رہے ہو وہ افضل ہے یا وہ لوگ  
جو اس فقیہ سے پہلے تھے یقیناً تم یہی کہو گے کہ جو لوگ  
اس فقیہ سے پہلے تھے وہ افضل و برتر تھے کیونکہ ان کا  
زمانہ حضرت رسول اکرمؐ سے قریب تھا۔“

اس نے جواب دیا :

”یقیناً وہی لوگ افضل و برتر ہیں جو لوگ اس فقیہ سے پہلے ہوئے ہیں کیونکہ ان کا زمانہ رسول اکرم سے قریب تھا۔“  
ابن طاووس نے فوراً جواب دیا:

”پس تم افضل لوگوں کو چھوڑ کر ایسے فقیہ کی پیروی کیوں کرتے ہو جس کا مقام بہت پست ہے۔“

اس شخص نے اس منطقی دلیل کے سامنے سر جھکا دیا فقیہ مذکور کی پیروی کرنے سے دست بردار ہو کر اہل بیت اطہار کے چاہنے والوں میں ہو گیا۔ (۳۸)  
ایک بار زیدی مذہب کا ایک شخص سید ابن طاووس کے پاس آیا اور کہنے لگا:  
”شیعہ حضرات بغیر دلیل کے مجھ سے چاہتے ہیں کہ میں اپنے عقائد سے دست بردار ہو جاؤں۔“

ابن طاووس نے جواب دیا:

”میں علوی حسنی ہوں اگر میرے لئے زیدیہ کی حقانیت ثابت ہو جائے تو دنیا و آخرت دونوں کے لئے فائدہ ہی فائدہ ہے ممکن ہے کہ میں حکومت پر بھی قابض ہو جاؤں تمام کامیابیاں مجھے نصیب ہو جائیں لیکن میرے پاس زیدیہ کے برحق ہونے کی کوئی دلیل نہیں ہے۔“

کوئی بھی عاقل قبول نہیں کرے گا کہ پیغمبر اسلام معجزات

---

۱۔ امام حسن مجتبیٰ علیہ السلام کی نسل سے تعلق رکھنے والے سادات کا احترام  
زیدی حضرات بہت زیادہ کرتے ہیں۔



لے کر آئے اور اتنی زیادہ زچمتیں برداشت کرنے کے بعد خدا  
وند عالم ہدایت کے فریضہ کو یوں ہی چھوڑ دے رسول اکرمؐ  
نے اتنی زچمتیں برداشت کیں پھر بھی اسلام کی بنا و اساس  
ظن و گمان پر برقرار ہو۔

زیدی مرو نے کہا:

”کون زیدی مدعی ہے کہ اسلام کی بنا و ظن و گمان پر ہے؟“

سید ابن طاووس نے جواب دیا:

”تم! تمہارا خیال ہے کہ منصب امامت الہی منصب

ہیں ہے بلکہ امت کو اختیار ہے لہذا لوگوں کو چاہیے کہ

عادل، امانت دار، بااخلاق شخص کو امام بنائیں جب کہ

عدالت، امانت داری، اخلاق و دوسرے شرائط کی شناخت

و تشخیص ظن و گمان کے علاوہ ممکن ہی نہیں ہے۔“ (۳۹)

سید ابن طاووس کے ذریعہ ہدایت پانے والوں میں عوام الناس ہی نہیں

بلکہ علماء و فقہاء بھی تھے وہ علماء و فقہاء جنہوں نے آپ کی علمی شخصیت کو پہچان کر

سر تسلیم خم کیا۔ ایک مناظرہ میں ایک فقیہ کی ہدایت ہوئی اس نے توبہ کی جب

توبہ کر چکا اچانک پردہ کے پچھے سے ایک شخص نمودار ہوا سید ابن طاووس کے

ہاتھوں کو بوسہ دینے لگا اور گریہ بھی جاری تھا۔

آپ نے سوال کیا: تم کون ہو؟

جواب دیا: تم سے کیا سروکار؟

آپ نے جواب دیا: تم میرے دوست ہو لہذا مناسب نہیں ہے

کہ میں تمہارا نام بھی نہ جانوں، تمہاری زحمتموں کا شکر یہ ادا نہ کروں لیکن اس کے بعد بھی اس نے نام نہ بتایا۔ آپ نے توبہ کرنے والے فقیہ سے پوچھا: ”یہ مرد کون ہے؟“ اس نے جواب دیا: فلاں ابن فلاں فقہائے نظامیہ میں سے ایک ہے۔ (۴۶)

## پراسرار سفر

عارف کامل ابن طاؤوس کو جب بھی فرصت ملتی تھی معصومین علیہم السلام کی زیارت پر نکل جاتے تھے مقدس مقام کی معنویت سے بہرہ مند ہوتے تھے سفر میں وہ تنہا نہ ہوتے تھے بلکہ ان کے ساتھ دوسرے رفقا بھی ہوتے تھے ان کی امید ہوتی تھی کہ سید ابن طاؤوس کے ساتھ جو کرامات ہوں ان میں وہ بھی شامل رہیں اور سفر کی یاد باقی رہے۔

سامرا کی زیارت کے وقت ایک بار رشید ابو العباس بن میمون واسطی نامی نیک سیرت شخص ابن طاؤوس کے ہمراہ تھا پورے سفر میں دونوں میں علمی، عرفانی، اعتقادی، سیاسی گفتگو ہوتی رہی ان میں بعض باتیں سید ابن طاؤوس کے لئے اتنی اہم تھیں کہ انھیں ”فرج المہموم“ نامی کتاب تحریر کر کے لباس جاودا عطا کیا۔ ہم اس داستان کو اختصار سے نقل کرتے ہیں تاکہ ابن طاؤوس کے ہمسفر ساتھیوں کا اندازہ لگایا جاسکے۔

رشید ابو العباس بن میمون واسطی نے سامرا کے سفر میں بیان کیا:

”میرے استاد ورام بن ابو فراس نے جنگ و بدامنی

کی وجہ سے حد چھوڑ کر کاظمین کا رخ کیا میں بھی واسط سے  
 کاظمین آگیا تاکہ بعد میں سامراجاؤں مجھے یاد ہے ایک دن  
 حرم مطہر میں استاد سے ملاقات ہوئی صاحب سلامت کے  
 بعد میں نے کہا کہ یہاں سے زیارت کے لئے سامراجاؤں گا۔  
 استاد نے کہا:

”میں چاہتا ہوں ایک خط دوں جسے غیروں کی نگاہ سے  
 پوشیدہ اور غائب ہونے سے محفوظ رکھو۔“  
 مجھے ایک خط دیا اور کہا:

”جب حرم مطہر پہنچنا تو رات کے وقت داخل ہونا جب  
 سب لوگ باہر چلے جائیں تمہیں یقین ہو جائے کہ اب کوئی  
 نہیں ہے تم آخری فرد ہو جو حرم سے باہر نکل رہے ہو اس  
 وقت میرے خط کو امامؑ کی نورانی ضریح کے پاس رکھ دینا  
 جب صبح سب سے پہلے حرم آنا اور خط نہ دیکھنا کسی کو بھی  
 اس راز سے آگاہ نہ کرنا۔“

استاد کے حکم کے مطابق میں نے خط کو محفوظ طریقہ سے  
 ضریح اقدس کے پاس رکھ دیا صبح جب دوبارہ گیا تو خط وہاں  
 نہیں تھا لہذا میں مطمئن ہو کر وسط واپس آگیا کسی سے بتائے  
 بغیر اپنے کام میں مشغول ہو گیا دوبارہ جب زیارت کے لئے  
 حد سے گذرا تو استاد کی خدمت میں حاضر ہوا استاد نے  
 مجھے دیکھ کر فرمایا: ”میری جو حاجت تھی پوری ہو گئی۔“

اس وقت استاد ورام کی رحلت کو تیس سال ہو گئے اس  
راز کو میں نے کسی سے بھی بیان نہیں کیا۔ (۴۱)

ہاں! خود سید ابن طاووس کے دل میں بہت سے ایسے راز تھے جنہیں وہ  
لوگوں کے سامنے بیان کرنا مناسب نہیں سمجھتے تھے کبھی کبھی بعض اسرار صفحہ  
کاغذ پر نمودار ہو جاتے تھے جو ہمارے لئے عمیق نمونہ عمل اور مشعل ہدایت ہیں۔  
اس عارف کامل نے عظیم کتاب ”ہج الدعوات“ میں یہ امر کے سفر کی داستان  
بیان کی ہے جو بہت دلچسپ ہے۔

”شب بدھ تیرہ ذی الحجہ ۳۸ھ سامرا تھا صبح کے وقت  
آقا و مولیٰ امام زمانہ کی آواز سنی آپ اپنے چاہنے والوں کے  
لئے دعا کر رہے تھے فرما رہے تھے: خداوند! میرے  
شیعوں کو سرفرازی عطا فرما انھیں قوت، طاقت و ہماری  
حکومت عطا کر۔“ (۴۲)

ابن طاووس علیہ الرحمہ نے صرف سامرا میں ہی امام زمانہ کی آواز نہیں سنی  
بلکہ خود سرداب امام زمانہ میں ایک صبح واضح طور پر امام کی آواز سنی آپ فرما رہے  
تھے:

”اللَّهُمَّ إِنَّ شَيْعَتَنَا خُلِقَتْ مِنْ شُعَاعِ الْوَارِنَا  
وَلِقِيَّةِ طِينَتِنَا وَقَدْ فَعَلُوا ذُنُوبًا كَثِيرَةً إِلَّا عَلَا عَلَيْنَا  
وَوَلَّيْتَنَا فَإِنْ كَانَتْ ذُنُوبُهُمْ بَيْنَكَ وَبَيْنَهُمْ فَاصْلِحْ  
بَيْنَهُمْ وَقَاصِ بِهَا عَن خُسْنَانَا وَأَدْخِلْهُمْ الْجَنَّةَ  
فَرَحْرَحِهِمْ عَنِ النَّارِ وَلَا تَجْمَعْ بَيْنَهُمْ وَبَيْنَ أَعْدَائِنَا

## فِي سَخِطَفٍ - (۱۷۳)

”پروردگارا! ہمارے شیعوں ہمارے نور کی شعاع ہیں یہ  
ہماری خلقت سے بچی ہوئی مٹی سے خلق کئے گئے ہیں ان  
کے کثرت سے گناہ ہماری دوستی و ولایت پر تکیہ کئے  
ہوئے ہیں اگر ان کے گناہ تیرے اور ان کے درمیان مانع  
ہو رہے ہوں تو ان کی اصلاح کر ان کے گناہوں کو ہمارے  
خمس سے ختم کر دے اے اللہ! انھیں آتش جہنم سے  
دور رکھ ان کا مقام بہشت قرار دے اے معبود! ہمارے  
دشمنوں کے ساتھ سختی کر۔“

## وزارت شب

مستنصر نے بہت زیادہ کوشش کی کہ سید ابن طاووس وزارت قبول کر لیں  
اس نے ابن طاووس سے ملاقات کی اور صاف الفاظ میں اپنا ارادہ ظاہر کیا کہنے  
لگا:

”آپ وزارت قبول کر لیں جس طرح عمل کرنا چاہیں کریں

میں ہر ممکن طریقہ سے آپ کی مدد کروں گا۔“

لیکن ہر بار سید ابن طاووس نے کسی نہ کسی بہانہ سے مستنصر کو ناکام کر دیا

دار الخلافہ کی فضا معلوم کرنے کے لئے ابن طاووس اور مستنصر کی کشمکش خود  
انھیں کی زبان سے سنیں۔

”وزارت قبول کرنے کے لئے مستنصر نے مجھے طلب کیا عہد کیا کہ آخر دم تک میری مدد کرے گا میں جس طرح چاہوں کام کروں وہ میرے ساتھ ہوگا اس نے اپنی خواہش پوری کرنے کی ہر ممکن کوشش کی لیکن میں ہر بار ایک بہانہ سے اس کی خواہش رو کر دیتا تھا آخر کار ایک بار میں نے کہا: اگر میری وزارت سے یہ مراد ہے کہ جو مجھ سے پہلے وزراء، کام انجام دیا کرتے تھے چاہے اسلام و مرضیٰ خدا کے مطابق ہو یا نہ ہو تو میری کوئی ضرورت نہیں ہے بلکہ موجودہ وزراء، یہ کام کر سکتے ہیں اور اگر مراد یہ ہے کہ میں سنت رسول و کتاب خدا کے مطابق عمل کروں تو درباری مجھے یہ کام کرنے نہیں دیں گے اور مجھے برداشت نہیں کریں گے بلکہ وہ تنہا نہیں ہوں گے ان کے ساتھ بزرگان اور بادشاہ بھی ہوں گے۔

اس کے علاوہ اگر میں عدل و انصاف سے کام کریں تو لوگ کہیں گے کہ علی ابن طاووس یہ بتانا چاہتے ہیں کہ اگر خلافت ان کے ہاتھ آجائے تو وہ اس طرح سے اسے چلا سکتے ہیں۔

واضح ہے کہ یہ بات تیرے باپ دادا پر افتاد کی طرح ہوگی لہذا تو مجبور ہوگا کہ مجھے ہلاک کر دے یا کسی نہ کسی بہانہ سے مجھے قتل کر دے اگر ظاہری گناہ اور بہانہ سے ہی مجھے

قتل کرنا ہے تو پھر میں تیرے سامنے حاضر ہوں میرے  
ظاہری گناہ کے مرتکب ہونے سے پہلے تو جو چاہے کر تو

ایک قدرت مند بادشاہ ہے۔ (۴۴)

اگرچہ عارف کامل کی یہ منطقی دلیل کافی تھی کہ اب مستنصر وزارت کے لئے  
آپ پر زور نہ دے لیکن سید ابن طاؤس اب اس شیطانی زمین میں رہنے کی  
حالت میں نہیں تھے لہذا پندرہ<sup>۱۵</sup> سال پایہ تخت میں رہنے کے بعد دوستوں و  
عقیدت مندوں سے خدا حافظی کر کے اپنے وطن حلہ کا سفر اختیار کیا۔ (۴۵)

# وادی تھلی

## وطن

ابن طاؤوس علیہ الرحمہ ۴۴۱ھ میں اپنے وطن حلائے (۴۶۱) کچھ دن قیام کے بعد سترہ جمادی الثانی ۴۴۱ھ بروز منگل آپ مولائے کائنات کی زیارت کے لئے نجف اشرف گئے (۴۶۱) اس سفر میں آپ کے ساتھ آپ کے ساتھی سید محمد بن محمد اومی بھی تھے (۴۸۱) اس سفر کو سید بن طاؤوس کا بہترین سفر قرار دیا جاسکتا ہے شب انھوں نے دورہ ابن سنجان نامی گاؤں میں بسر کی (۴۹۱) صبح کو پھر سفر شروع کر دیا بدھ کے دن دوپہر کے وقت یہ لوگ نجف میں وارد ہوئے۔ (۵۰۱)

انیس<sup>۱۹</sup> جمادی الثانی کی شب ان دونوں بزرگواروں نے حقیقت کی منزلیں طے کیں سید ابن طاؤوس نے تو بیداری کی حالت میں ہی الہی بلندیوں و خصوصاً رحمتوں کا احساس کیا (۵۱۱) اور محمد اومی نے خواب میں ابن طاؤوس کی بلندیوں



کا مشاہدہ کیا بیداری کے بعد اس طرح بیان کرتے ہیں :

”میں نے خواب دیکھا کہ تمہارے (سید ابن طاووس کے)

ہاتھوں میں لقمہ ہے اور تم کہہ رہے ہو: یہ میرے مولیٰ

حضرت علیؑ کے دہن مبارک کا عطیہ ہے۔ تم نے اس لقمہ

سے تھوڑا سا مجھے بھی دیا۔“ (۵۲)

عنایات خداوندی سے خوش و خرم ہو کر جمعرات کے دن نماز شب ادا

کرنے کے بعد سید ابن طاووس زیارت کرنے حرم مطہر حضرت علیؑ علیہ السلام

میں حاضر ہوئے جیسے ہی وہ اس مقدس مکان پر پہنچے تمام حقیقتیں نمایاں ہو گئیں

بدن میں عجیب سا ارتعاش پیدا ہوا خود کو قابو میں رکھنا مشکل ہو گیا اس لحظہ کی

شرح خود آپ اس طرح بیان کرتے ہیں۔

”دوسرے دنوں کی طرح جمعرات کی صبح کو مولائے کائنات

کی زیارت کے لئے نکلا جیسے ہی حرم منور پہنچا رحمت خدا

وند عالم، امیر المومنینؑ کی خاص توجہ سے مکاشفات کے

مراحل اس طرح طے ہوئے کہ عنقریب تھا کہ میں زمین میں

دھنس جاؤں، بدن میں ارتعاش تھا قابو پانا بہت مشکل

ہو گیا ایسا لگتا تھا کہ موت و زندگی کے بیچ کھڑا ہوں خدا

وند عالم نے میرے اوپر احسان کیا، حقائق کو نمایاں کر دیا

اس وقت میرے اوپر اتنی شدت تھی کہ محمد بن کنلیہ

جمال میرے سامنے سے سلام کرتے ہوئے گذر گیا لیکن

میں متوجہ نہ ہوا بعد میں میں نے پوچھا تو لوگوں نے بتایا (۵۳)

سید ابن طاؤوس کا یہ آخری مکاشفہ نہیں تھا بلکہ جیسا کہ آپ نے خود فرمایا ہے  
 ”ایسی ہی حالت دوسری بار بھی میرے اوپر طاری ہوئی ہے۔“ (۵۴)  
 اس مقدس سفر میں سید ابن طاؤوس نے محمد آوی سے صیغہ اخوت جاری  
 کیا تھا محمد آوی بھی حقائق کے انکشاف سے بہرہ مند ہوئے تھے انہوں نے  
 اپنی گفتگو میں بتایا جس سے بعض پردے نظروں سے اٹھ گئے محمد آوی کہتے  
 ہیں:

”میں بستر پر آرام کر رہا تھا کہ کوئی شخص میرے پاس  
 آیا اور کہنے لگا: میں نے خواب دیکھا ہے کہ سید ابن طاؤوس  
 اور آپ (محمد آوی) دو آدمی اور آسمان کی جانب بڑھ  
 رہے ہیں میں نے سوال کیا وہ دوسرے کون لوگ تھے؟  
 اس شخص نے جواب دیا: میں انہیں نہیں جانتا۔ پس  
 ابن طاؤوس نے جو گویا میری بغل میں کھڑے تھے جواب دیا:  
 وہ میرے مولا امام زمانہ تھے۔“ (۵۵)

اگرچہ ابن طاؤوس جیسے جلیل القدر عالم کے لئے عالم رویا میں کچھ دیکھ  
 لینا بہت بڑی بات نہیں ہے لیکن محمد آوی جیسے عارف کا حرم امیر المؤمنین میں  
 خواب دیکھنا حقیقی حقیقت سے دور نہیں ہے خصوصاً ابن طاؤوس کا مکاشفہ اور محمد  
 آوی کا خواب کہ آپ آسمان کی سیر کر رہے ہیں یہ سب دلیل ہیں کہ وہ خواب  
 سچا تھا اسی بنا پر ابن طاؤوس نے محمد آوی کے خواب کی تصدیق کی اور اسے  
 ”المواسع والمضائق“ نامی رسالہ میں محفوظ بھی کیا ہے۔ (۵۶)

جانشین، وصی، خلیفہ رسول اکرم حضرت امیر المؤمنین علیہ السلام کی زیارت

کایہ آسمانی سفر تمام ہوا دونوں بھائی علقہ کی جانب روانہ ہوئے۔ (۵۷)

## شب جمعہ کاراز

تائیس<sup>۲۷</sup> جمادی الثانی ۶۴۱ھ شب جمعہ مولائے کائنات کی زیارت کے بعد ابن طاؤوس علقہ آئے (۵۸) جمعہ کے دن ایک دوست آیا کہنے لگا:

”ایک نیک صفت آدمی جو کہتا ہے کہ حالت بیداری میں امام زمانہ سے ملاقات کی ہے آپ سے ملنا چاہتا ہے، اس کا نام عبدالمحسن ہے۔“

ابن طاؤوس نے آنے والے کا احترام کیا سینچر کی شب دونوں گفتگو کے لئے بیٹھے عبدالمحسن نے پرانی باتیں شروع کیں اور وہ واقعہ بیان کیا جو اس کی زندگی کا حاصل تھا اس نے اس طرح بیان کیا:

”میں حصن بشر کارہنے والا ہوں لیکن دولاب کی آبادی میں چلا گیا وہیں تجارت کرتا ہوں وہاں کے لوگ مجھے دولار بن ابی الحسن کے نام سے جانتے ہیں ایک میں نے ”دیوان سرائر“ سے غلہ خریدا جب غلہ لینے پہنچا شب کو معیدہ قصبہ میں جو محبر کے نام سے مشہور ہے قیام کیا سحر کے وقت عبادت کے لئے اٹھا لیکن معیدہ کے پانی سے استفادہ کرنا نہیں پاتا تھا لہذا مشرق کی جانب جو ہنر تھی اس کے پانی کے لئے آگے بڑھا کچھ دور جانے کے بعد متوجہ ہوا کہ میں تو کربلا کے

راستہ میں تل اسلام نامی مقام پر ہوں یہ تاریخ ۱۹ جمادی الثانی  
 ۶۴۱ھ کی شب تھی اچانک میں نے اپنے پاس سوار دیکھا  
 جب کہ نہ میں نے گھوڑے کی آواز سنی اور نہ آنے کی آہٹ  
 ہوئی چاند نے طلوع کیا تھا لیکن پردہ کے چھپے تھا۔  
 ابن طاؤس جو ابھی تک اس کی گفتگو سن رہے تھے اچانک بول پڑے:  
 سوار اور گھوڑا دونوں کیسے تھے۔

؟

عبدالمحسن نے جواب دیا:

”گھوڑا لال رنگ سیاہی مائل تھا، سوار سفید کپڑے میں

تھا، سر پر عمامہ، بغل میں تلوار تھی اس نے مجھ سے سوال کیا:

لوگوں پر یہ کیسا وقت ہے۔؟

جواب دیا: دنیا ابرو عمار سے پٹی ہے۔

کہا: میری یہ مراد نہیں تھی میرا سوال یہ تھا کہ لوگوں کی حالت کیسی ہے؟

جواب دیا: لوگ اپنے وطن میں اپنے مال و ثروت کے ساتھ امن کی زندگی

بسر کر رہے ہیں۔

کہا: ابن طاؤس کے پاس جاؤ اور یہ پیغام دے دو۔

عبدالمحسن نے پیام بتایا اور کہنے لگا:

”سوار نے پیام دینے کے بعد کہا: ”فَالْوَقْتُ قَدْ دَنَا“

۱۔ واضح رہے کہ یہ وہی تاریخ تھی جس شب ابن طاؤس و محمد آوی بخف

اشرف میں مکاشفات میں گھرے ہوئے تھے۔

فَالْوَقْتُ قَدْ دَنَا... (یقیناً وقت موعود قریب ہے یقیناً

وقت موعود قریب ہے) اب میں متوجہ ہوا کہ یہ میرے آقا

و مولیٰ امام زمانہ ہیں اب میری عجیب حالت تھی صبح تک

اسی حالت میں رہا۔

عارف کامل نے سوال کیا:

”تم نے کیسے جانا کہ ابن طاؤوس سے مراد میں ہی ہوں؟“

عبدالمحسن نے کہا:

”طاؤوس کی اولاد میں میں آپ کے سوا اور کسی کو نہیں جانتا

جب سوار نے پیام کا موضوع شروع کیا تو میرے ذہن میں آپ

کے علاوہ کسی کا تصور بھی نہ تھا۔“

ابن طاؤوس نے کہا:

”سوار نے جب فرمایا: ”وقت قریب ہے“ تو تم نے

کیا سمجھا؟ کیا مراد یہ تھی کہ میری موت کا وقت قریب ہے یا

ظہور کا وقت قریب ہے؟“

عبدالمحسن نے کہا:

”میں نے ظہور کا وقت قریب ہونے کو سمجھا۔“

ابن طاؤوس نے کہا:

”کیا تم نے کسی کو اس راز کی خبر دی؟“

عبدالمحسن:

”ہاں! جب میں معیدہ سے باہر تھا تو کچھ لوگوں نے

خیال کیا کہ میں راستہ بھول گیا ہوں اس کے علاوہ جب واپس  
ہوا تو دیدار کے اثر سے بدھ و جمہرات پورا دن میرے اوپر ہوشی  
طاری رہی۔“

ابن طاووس نے کہا:

”اب تم اس راز کو کسی سے بھی بیان نہ کرنا۔“

آپ نے کچھ ہدیہ دینا چاہا لیکن عبدالمحسن نے جواب دیا: خدا کے فضل سے  
میں لوگوں کی مدد کا محتاج نہیں ہوں۔ ابن طاووس نے مہمان کے لئے بستر تیار  
کیا جب وہ آرام کرنے لگا تو آپ باہر آئے اور خود سونے کے لئے  
چلے گئے لیکن سونے سے پہلے بارگاہ خداوندی میں دعا کی کہ ”حقائق اور زیادہ  
واضح ہو جائیں۔“ اس دعا کے تھوڑے دیر بعد ملک میں بند ہوئیں اور ابن طاووس بارگاہ  
رحمت منان کی سیر کرنے لگے۔

اس شب آپ نے جو کچھ خواب دیکھا پورے طور پر کوئی بھی اس سے آگاہ  
نہیں ہے ہاں! خود آپ نے سنیچر کی شب ۲۸ جمادی الثانی ۶۲۱ھ کے  
اسرار آمیز خواب کا تذکرہ اس طرح کیا ہے:

”خواب میں آقا و مولیٰ امام جعفر صادق علیہ السلام کو دیکھا

کہ ایک عظیم تحفہ میرے لئے لائے ہیں وہ تحفہ میرے پاس  
ہے لیکن گویا میں اس کی قدر نہیں جانتا اور اس کی صحیح قدر  
وقیمت سے ناواقف ہوں۔“

خواب سے بیدار ہوئے شکر خدا بجالائے نماز شب کے لئے تیار ہوئے لیکن  
دلچسپ واقعہ پیش آیا جس سے نماز شب ادا نہ کر سکے خود انھیں کی زبان سے سنیں:

”نماز شب کے لئے بیدار ہوا لوٹا اٹھایا تاکہ وضو کروں ایسا محسوس ہوا کہ کسی نے لوٹے کی ٹوٹی کو بند کر دیا ہوا اور میرے وضو کرنے میں مانع ہو میں نے دل میں سوچا شاید پانی نجس ہے خدا نہیں چاہتا کہ میں نجس پانی سے وضو کروں پانی لانے والے کو آواز دی پوچھا: پانی کہاں سے لائے تھے۔۔۔؟

جواب دیا: نہر سے۔ میں نے کہا: شاید پانی نجس ہے اسے لے جاؤ دوسرا پانی لاؤ۔ وہ گیا پانی پھینک کر دوسرا پانی لایا پانی پھینکنے اور بھرنے کی آواز میں نے خود سنی میں نے لوٹا لیا وضو کرنا چاہتا تھا لیکن ایسا محسوس ہوا جیسے کسی نے لوٹے کی ٹوٹی بند کر دی ہے اور مجھے وضو نہیں کرنے دینا چاہتا۔

میں واپس آگیا دعائیں پڑھنے لگا تھوڑی دیر بعد پھر وضو کرنے گیا لیکن پھر بھی وضو نہ کر سکا میں سمجھ گیا کہ یہ حادثہ اس لئے ہے کہ میں نماز شب نہ پڑھ سکوں میں نے سمجھ لیا کہ کل میرے اوپر کوئی مصیبت یا بلا آنے والی ہے خداوند عالم نہیں چاہتا کہ میں نماز شب پڑھ کر سلامتی کے لئے دعا کروں۔

یہی سوچ رہا تھا کہ آنکھ لگ گئی اچانک خواب دیکھا کہ ایک شخص آیا اور کہنے لگا: عبدالمحسن میرا پیغام لے کر آیا تھا کیا مناسب تھا کہ تم اسے چھوڑ کر چلے جاؤ۔۔۔؟ میں بیدار ہو گیا سمجھ گیا کہ عبدالمحسن کے احترام میں

نے کوتاہی کی ہے میں نے دل سے توبہ کی اب جا کر وضو کیا  
دو رکعت نماز پڑھی صبح ہو گئی میری نماز شب قضا ہو گئی۔

ابن طاووس نے سمجھ لیا تھا کہ امام زمانہ کے سفیر کے ساتھ کوتاہی ہوئی ہے  
لہذا فوراً عبدالمحسن کے پاس آئے احترام و عزت کیا اپنے خصوصی مال سے چھ<sup>۶</sup>  
سونے کے سکے اور دوسروں کے وہ اموال جو اپنے مال ہی کی طرح تھے پندرہ<sup>۱۵</sup>  
سکے عبدالمحسن کو دیئے اور معذرت طلب کی۔

عبدالمحسن نے جواب دیا:

”میرے پاس تو سونے کے سکے ہیں آپ انھیں غریبوں  
کو دے دیں۔“

ابن طاووس نے جواب دیا:

”جو کسی عظیم سستی کا سفیر بن کر آتا ہے اسے اسی احترام و  
تکریم کی بنا پر تحفہ دیا جاتا ہے نہ کہ محتاجی و فقری کی بنا پر۔“  
سفیر نے قبول نہ کیا اس کے ارادے میں کوئی تبدیلی نہ آئی۔ ابن طاووس نے کہا:  
”مبارک ہو میں تمہیں پندرہ<sup>۱۵</sup> سکے قبول کرنے پر مجبور نہیں  
کروں گا لیکن یہ چھ<sup>۶</sup> سکے میرے خصوصی مال سے ہیں تم انھیں  
ضرور قبول کر لو۔“

عبدالمحسن نے پھر بھی انھیں قبول نہ کیا لیکن جب عارف کامل حد کا اصرار  
زیادہ بڑھا تو عبدالمحسن نے چھ<sup>۶</sup> سکے قبول کر لیئے۔

دوپہر کا کھانا عبدالمحسن نے اپنے میزبان کے ساتھ کھایا پھر ابن طاووس نے  
جیسا کہ خواب دیکھا تھا ہمان کے آگے آگے بڑھے ابن طاووس نے ہمان سے



التماس کیا کہ اس راز کو کسی سے بھی نقل نہ کرے مہمان خدا حافظی کر کے راہی سفر ہوا۔<sup>(۵۹)</sup>

## حالت بیداری میں رویا

عبدالمحسن سے ملاقات کے سات دن بعد دو شنبہ ۳۰ جمادی الثانی ۶۴۱ھ  
سید ابن طاؤس، محمد بن محمد آوی کے ساتھ سید الشہداء، امام حسین علیہ السلام کی  
زیارت کے لئے کربلا کی جانب روانہ ہوئے اس سفر میں اپنے ایک دوست کی  
ملاقات و گفتگو سے بہت مسرور ہوئے۔ بہتر ہے کہ اول رجب المرجب ۶۴۱ھ  
کی داستان صبح مرد عظیم، صاحب ایمان ابوالقاسم علی بن موسیٰ کی زبانی سنیں:

”منگل کی صبح اول رجب المرجب ۶۴۱ھ تھی محمد بن سوید  
سے ملاقات کی انہوں نے ہی بغیر کسی تمہید کے گفتگو شروع  
کی: سنیچر کی شب ۲۱ جمادی الثانی کو خواب دیکھا کہ بہت  
سے لوگوں کے ساتھ گھر میں بیٹھے ہیں تمہارے (سید ابن  
طاؤس کے) پاس ایک ایلچی آیا اور کہنے لگا: میں صاحب  
الزمان علیہ السلام کی طرف سے آیا ہوں۔ لوگوں نے خیال کیا  
کہ صاحب خانہ کی طرف سے بھیجا ہوا ایلچی ہے لیکن میں نے  
سمجھ لیا کہ وہ صاحب الزمان علیہ السلام کی طرف سے تمہارے

---

لے بزرگوں کے احترام کرنے کا یہ ایک خاص طریقہ تھا اگرچہ ان کے ساتھ ایسے  
افراد ہوں جو راستہ صاف کریں اور موانع راہ کو برطرف کریں۔

پاس آیا ہے پس میں نے وضو کیا ایلچی کے پاس گیا نامہ وصول  
کیا جو امام زمانہؑ کی جانب سے تمہارے لئے لکھا گیا تھا۔ میں  
نے اپنے ہاتھوں سے نامہ لیا اور تمہارے حوالہ کر دیا نامہ پرتین  
مہریں ثبت تھیں۔

اب محمد بن سوید نے سوال کیا: کیا مطلب ہے، کیا حادثہ  
پیش آیا، خواب کی کیا تعبیر ہے؟ سید ابن طاووس نے جواب  
دیا: محمد بن محمد آوی تم سے بیان کر دیں گے (۶۰) پھر وہ گہری  
سوچ میں پڑ گئے وہ سوچ رہے تھے کہ اسی شب اکیس  
جمادی الثانی کو امام زمانہؑ کا ایلچی حلقہ میں ان کے پاس تھا  
محمد بن سوید اس عظیم راز سے کسے واقف ہو گئے۔

## مردوں کی محفل میں

سید ابن طاووس کا حلقہ میں وجود اعزاء و اقارب کے لئے ایک الہی نعمت تھی

لے رضی الدین محمد بن محمد بن محمد بن زید بن الداعی الحسینی زاہد، عابد، متقی،  
پرہیزگار آدمی تھے سید ابن طاووس نے آپ کو نیک کلام برادر کے نام سے یاد کیا  
ہے یہ بھی سید ابن طاووس ہی کی طرح عرفان و کرامات میں بلند مقام کے حامل تھے  
آپ نے ۶۵۴ھ میں انتقال فرمایا واضح رہے کہ اوی قم کے اطراف میں ایک  
جگہ ہے جسے آوہ کہتے ہیں اسے آہ بھی کہا جاتا ہے۔

عوام سے لے کر خواص تک سب اپنی ظرفیت کے مطابق استفادہ کرتے تھے ایک روز آپ باغ میں خاک پر بیٹھے تھے کہ ایک منے والا آیا سلام کیا پوچھا: آپ کیسے ہیں۔۔۔۔۔؟ سید بن طاووس نے جواب دیا:

”اس کی حالت کیسی ہوگی جس کے سر و نعل میں مُردہ لٹکا ہو بلکہ اس کے چاروں طرف مُردوں نے سیرا کیا ہو، بعض اعضاء موت سے پہلے ہی مر گئے ہوں۔“

مرد نے تعجب سے سوال کیا:

”میں تو یہاں کوئی مُردہ نہیں دیکھ رہا ہوں آپ کی زبان پر یہ کیسی باتیں جارہی ہیں۔۔۔۔۔؟“

ابن طاووس نے کہا:

”کیا تمہیں نہیں معلوم میرا عمادہ کتان سے بنے ہوئے کپڑے کا ہے کبھی یہ ہری بھری گھاس کی صورت میں تھا لیکن اس وقت بے جان ہے۔ میرا کپڑا روٹی سے بنا ہوا ہے وہ روٹی جو کبھی درخت میں خوش و خرم تھی لیکن اس وقت مُردہ ہے۔ میری نعلین اس حیوان کے چمڑے کی ہے جو کبھی زندہ تھا لیکن اس وقت نابود ہو چکا ہے میرا پورا وجود ان چیزوں سے چھپا ہوا ہے جو کبھی سبز و شاداب تھیں لیکن اس وقت ختم ہو چکے ہیں۔“

کیا تم میرے سر اور داڑھی کے سفید بال نہیں دیکھ رہے ہو؟ کبھی یہ کالے اور چمکدار تھے لیکن آج ان کی سیاہی چمک

ختم ہو چکی ہے میرے بدن کا ہر حصہ اگر خدا کی مرضی کے مطابق  
 کام نہ کرے تو گویا مردہ کی طرح ہے۔ (۶۱)  
 سید ابن طاووس کی اس نصیحت سے وہ مرد خواب غفلت سے بیدار ہوا۔

## ہنم سے خط

حکومت کے اعلیٰ عہدہ دار نے آپ سے گزارش کی کہ آپ محل میں آکر مجھ  
 سے ملاقات کیجیئے۔ آپ نے اس کا یہ جواب دیا:

”کیا تم جس محل میں رہتے ہو اس کی زمین، اینٹ، فرش  
 اور دوسری چیزیں خدا کی مرضی و رضایت کے لئے بنائی گئی  
 ہیں کہ میں وہاں آکر انہیں آسانی سے دیکھ سکوں۔؟  
 تم جان لو کہ میں نے اوائل عمر میں سلاطین و حکام سے  
 جو ملاقاتیں کی ہیں اس کی وجہ اللہ سے استخارہ تھا لیکن خدا  
 وند عالم نے مجھ پر جو لطف کیا ہے اس سے میں دربار و حکام  
 کے ان رازوں سے واقف ہوا ہوں کہ استخارہ اس مورد میں  
 صحیح نہ تھا۔“ (۶۲)

ایک دوسرے وزیر نے بھی آپ سے ملاقات کی خواہش ظاہر کی سید ابن  
 طاووس نے جو سلاطین سے ملاقات کے مخالف تھے، جواب دیا:

”نہ صرف یہ کہ میں تم سے ملاقات کرنے سے معذور ہوں  
 بلکہ غریبوں کی امداد کے لئے بھی تم سے رابطہ نہیں رکھ سکتا

اس لئے کہ خدا و رسول و ائمہؑ کی جانب سے میرے اوپر  
 وظیفہ ہے کہ میں تم لوگوں سے راضی نہ رہوں نامہ کی رسائی  
 سے بھی راضی نہ رہوں میرا وظیفہ ہے کہ تمنا کروں کہ  
 نامہ پہنچنے سے پہلے تم بربطوں کر دیئے جاؤ۔ (۶۳)

## دوبارہ پرواز

### دوری

معنوی مراحل طے کرنے کے لئے سید ابن طاووس مجبور ہوئے کہ زندگی کو ایک نئے طریقہ سے مرتب کریں انھوں نے سوچا کہ یکا یک لوگوں سے قطع تعلق کر لیں اور حضرت علی علیہ السلام کے دوستوں کی خدمت میں مشغول ہو جائیں لہذا تمام جذبات کے باوجود حلقہ کو خدا حافظ کہا اور راہی نجف اشرف ہوئے تاکہ بلا واسطہ مع اہل و عیال کے مولائے کائنات کے دسترخوان علم و معرفت سے استفادہ کریں آپ اس سفر کے سلسلہ میں اپنے بچوں سے یوں بیان کرتے ہیں:

”میں نے فیصلہ کیا کہ جو چیزیں خداوند عالم کی یاد سے غافل کرتی ہیں ان سے دوری اختیار کروں، تمام لوگوں سے دور ہو جاؤں لہذا میں جد بزرگوار حضرت علی علیہ السلام کے جوار میں آگیا اور خداوند عالم کی بارگاہ میں استخارہ کیا استخارہ

سے معلوم ہوا کہ تمام روابط کو منقطع نہ کروں اپنے گھر میں رہ کر لوگوں سے رابطہ برقرار رکھوں جب مجھے یہ احساس ہو کہ یادِ خدا سے غافل ہو رہا ہوں اس وقت فوراً قطع تعلق ہو جاؤں۔<sup>(۶۴)</sup>

اگرچہ اس نئے پروگرام سے سید ابن طاووس کو کافی فائدہ حاصل ہوا لیکن لوگوں کا نقصان ہوا کیونکہ اس عارف سے استفادہ کرنا ناممکن ہو گیا۔ آپ کا ایک دوست آپ سے ملاقات کے لئے آیا اور کہنے لگا: ”آپ نے ہم سے قطع تعلق کیوں کیا ہمارے درمیان اٹھنے بیٹھنے سے پرہیز کیوں کیا جب کہ آپ کے ساتھ اٹھنے بیٹھنے سے ہم یادِ خداوند عالم میں مشغول ہوتے تھے۔“

سید ابن طاووس نے جواب دیا:

”اگر مجھ میں اتنی طاقت ہوتی کہ تمہارے درمیان اٹھنے بیٹھنے سے یادِ خدا سے غافل نہ ہوں اور تم بھی میری وجہ سے یادِ خدا میں مشغول ہوتے تو میں یقیناً تم سے ملاقات کرتا لیکن مجھے خوف ہے کہ یادِ خدا سے غافل نہ ہو جاؤں اور تمہارے اندر مجذوب ہو جاؤں اس کے معنی یہ ہیں کہ میں نے خداوند عالم کو بالکل بھلا دیا ہے اور تمہاری سرپرستی اختیار کر لی ہے خداوند مالک ہے اس کے وجود کے یقین کیا تھا اپنے دل کو تم لوگوں کے سامنے جو مملوک ہو کیسے جھکا دوں میرے نزدیک یہ کفر ہے۔“

ہاں! ممکن ہے کہ تم سے گفتگو کے درمیان کبھی میں یادِ خدا کروں اور کبھی تمہاری فکر کروں اس صورت میں شرک

کامرتکب ہوں گا کیونکہ میرے دل میں تمھاری اور خدا دونوں کی  
یاد ہوگی۔ (۶۵)

اس طرح اس عظیم انسان مرد نے روحانی ترقی کے مراحل طے کئے ۶۴۵ھ  
سے ۶۴۸ھ تک آپ حرم ملکوتی حضرت علی علیہ السلام میں سکونت اختیار کی کسی  
کو بھی ان ایام کی ترقی و عروج کا اندازہ نہیں ہو سکتا ہے صرف یہ کہا جاسکتا ہے کہ  
ان تین سال میں ابن طاووس کو بہت زیادہ معنوی فائدہ حاصل ہوا ہے۔ آپ  
اپنے فرزند سے خود فرماتے ہیں :

بھف اشرف میں لوگوں سے کنارہ گیری اختیار کی ہوں  
ضرورت بھر آمد و رفت جاری رکھی اسی وجہ سے عنایت الہی  
شامل حال رہی وہ دینی و دنیاوی عنایتیں کہ میرے علاوہ  
شاید کسی اور کو ان دنوں نصیب نہ ہوئی ہوں۔ (۶۶)

سید ابن طاووس نے حضرت علی علیہ السلام کا ہمان و پناہندہ شمار ہونے  
کے لئے آنحضرت کے جوار میں قبر کی جگہ تجویز کی قبر اس طرح بنوائی کہ آپ کا سر  
آپ کے والد بزرگوار ابی ابراہیم موسیٰ کے پیر سے ملا ہوا ہے تاکہ مرنے کے بعد  
سر والد ماجد کے پیروں میں ہو اور خداوند عالم نے جو حکم فرمایا ہے کہ والدین کے  
ساتھ احترام و فروتنی سے پیش آؤ اس کا مصداق بنے رہیں۔ (۶۷)

## نزول رحمت

۶۴۸ھ کے اواخر میں آپ کربلا کی جانب بڑھے اس سفر کا مقصد صرف آسمانی  
وروحانی مراحل طے کرنا تھا تاکہ سید الشہداء کے مقدس خون کی گرمی سے بہرہ مند ہوں۔



اگرچہ ابن طاووس نے اپنے شروع کے پروگرام میں کربلا کا سفر شامل نہیں کیا تھا لیکن بعد میں خیال کیا کہ اگر تین سال کربلا میں بسر کریں تو زیادہ اچھا ہے انہوں نے سوچا تھا کہ آخر میں استخارہ کریں گے اور کربلا سے سامرا کا سفر اختیار کریں اور ایسے منفرد فرد ہوں جس نے اپنے خاندان کے ساتھ کربلا، نجف اور سامرا جیسے مقدس مقامات پر زندگی بسر کی ہے (۶۹) اور آپ کا شمار ان مقدس صاحبان کے پڑوسیوں میں ہو۔

ہاں! آپ کی تحریروں سے اس سفر کے بارے میں یہ استفادہ ہوتا ہے کہ تدریجی طور پر آپ لوگوں سے اور زیادہ دور ہو جائیں کیونکہ نجف اشرف میں لوگوں سے اتنی زیادہ دوری نہ تھی جتنی آپ چاہتے تھے خواہ ناخواہ آپ کو لوگوں سے ملاقات کرنی پڑتی تھی۔ کربلا کا سفر اس اعتبار سے بہتر تھا کہ جگہ کے زیادہ لوگ ملاقات کے لئے نہیں آتے تھے آپ کا زیادہ وقت برباد نہیں ہوتا تھا لیکن اس دوری سے بھی آپ مطمئن نہیں تھے لہذا ۶۵۲ھ میں استخارہ کیا تاکہ سامرا چلے جائیں اور معنوی و روحانی مراحل طے کریں۔ (۷۰)

## پایۂ تخت کے جال میں

۶۵۲ھ کو آپ نے پھر اسباب سفر تیار کیا اور سامرا کے لئے سفر اختیار کیا لیکن نہ معلوم اسباب کی بنا پر سفر ادھورا چھوڑ کر بغداد چلے گئے اور اپنے پرانے گھر میں قیام کیا۔

بغداد کے سفر کی شاید یہ وجہ رہی ہو کہ وہاں کے مومنین نے بہت زیادہ اصرار کیا ہوا وہاں کے لوگوں کو آپ کی شدید ضرورت رہی ہو لیکن کسی جگہ بھی علت ذکر نہیں ہوئی ہے۔

اس سفر میں اور پندرہ سال کے جوانی کے اوقات جو آپ نے بغداد میں بسر کئے تھے کافی فرق تھا اس بار آپ زیادہ تر عبادت الہی میں مشغول رہتے تھے لیکن لوگوں کی حاجات برطرف کرنے میں ذرا بھی کوتاہی نہیں کرتے تھے لوگوں کی حاجات برطرف کرنے کا ۶۵۵ھ سال اعلیٰ سال تھا اسی سال مغلوں نے بغداد پر حملہ کیا اور اسے محاصرہ میں لے لیا مستعصم باللہ اور اس کے وزیر نے لوگوں کو جہاد اور مقابلہ کے لئے شہر سے باہر جمع ہونے کی دعوت دی۔ (۷۲)

سید ابن طاؤس نے جب لوگوں کا اضطراب و خوف دیکھا تو خلیفہ سے کہا کہ:  
 ”میں بغیر اسلحہ کے مغل بادشاہ کے پاس جاؤں گا اور صلح کی پیشکش کروں گا۔“

لیکن خلیفہ نے اسے منظور نہ کیا۔ سید ابن طاؤس نے خلیفہ کی بے توجہی دیکھ کر بتا دیا کہ اب بغداد اس کے ہاتھ سے نکل جائے گا۔ آپ ایک بار پھر خلیفہ کے ایک خاص آدمی کے پاس گئے جس سے آپ کی پرانی ملاقات تھی اس سے کہا کہ:  
 ”تم خلیفہ سے اجازت لو میں خاص مومنین و متوجہین کے ساتھ مغلوں کے پاس جاؤں۔“

اس درباری نے کہا:

”مجھے خوف ہے آپ کے اس لباس سے مغلوں کے

درمیان ہماری آبروریزی نہ ہو۔“

سید ابن طاؤس نے اس بہانہ کے جواب میں کہا:

”تم جسے چاہو ہمارے ساتھ روانہ کر دو کہ اگر ہم مسلمانوں

کو یہ بتائیں کہ ہم خلیفہ کی جانب سے آئے ہیں تو وہ ہماری گردن

جدا کر دے اور ہمارے سر کو تمہارے لئے روانہ کرے یہ  
 مسلمانوں کا ملک ہے میں اولاد رسول ہوں لہذا اپنا فریضہ جانتا  
 ہوں کہ بیچ میں پڑ کر لوگوں کے خوف و ہراس کو دور کروں اگر تم  
 میری خواہش کو قبول کرو تو میں جانے کے لئے تیار ہوں۔  
 انشاء اللہ کامیابی کے ساتھ واپس آؤں گا اگر تم نے میری  
 خواہش قبول نہ کی تو میں عند اللہ معذور ہوں۔“

دربار کی نے کہا:

”آپ یہیں تشریف رکھیے میں خلیفہ کو مطلع کر کے ابھی آتا  
 ہوں۔ وہ گیا کچھ دیر بعد واپس آیا کہنے لگا: جب بھی آپ کی  
 ضرورت ہوگی آپ کو اجازت دے دی جائے گی مغلوں کا  
 کوئی سردار نہیں ہے جس سے آپ گفتگو کریں گے وہ تو صرف  
 لوٹ مار کے لئے آئے ہیں۔ (۷۳)  
 اب آپ کی صلح و صفا کی کوشش ناکام ہو گئی۔“

## بزرگوں سے ملاقات

دوسری جانب سید ابن طاؤس کے بھتیجے نے جب دیکھا کہ خلیفہ کی لاپرواہی  
 سے نجات کے تمام راستے بند ہو گئے ہیں تو سدید الدین یوسف حلی اور ابن ابی  
 العز و <sup>(۷۴)</sup> حلقہ دوسری عظیم شخصیتوں کی مدد سے ہلاکو خان کے پاس ایک خط لکھا جس میں  
 اپنی دوستی کے علاوہ یہ تھا کہ تم مقامات مقدسہ کی مغلوں سے حفاظت کرو۔

جب ہلاکو خان کو خط موصول ہوا تو اس نے نامہ بر سے کہا:  
 ”اگر واقعاً ہمارے دوست ہیں تو ہم سے ملاقات کے  
 لئے آئیں تاکہ ہم لوگ آمنے سامنے گفتگو کریں۔“

مجدالدین اپنے ساتھیوں کے ساتھ ہلاکوں خان سے ملاقات کے لئے  
 آگئے مغلوں کے سردار نے ان سے کہا:

”ابھی تو خلیفہ سے ہماری جنگ بھی شروع نہیں ہوئی ہے  
 تمہیں خلیفہ سے خوف محسوس نہیں ہوا کہ تم نے دشمن سے  
 رابطہ قائم کر لیا۔“

حکدہ کے نمائندوں نے جواب دیا:

”ہمارے پہلے امام حضرت علی علیہ السلام نے پیشین گوئی  
 کی ہے کہ بنی عباس خاص صفات کے حامل افراد کے ذریعہ  
 نابود ہو جائیں گے اور وہ خاص صفات ہم نے تمہارے اندر  
 دیکھے ہیں اسی وجہ سے تم سے رابطہ قائم کیا تاکہ امان میں  
 رہیں۔“

ہلاکو خان نے ان کی بات سنی اور حکدہ، نجف اشرف، کربلائے معلیٰ و کوفہ  
 کے لوگوں کو امان نامہ دے دیا۔ (۷۵)

۱۔ مجدالدین محمد، عزالدین حسن کے بیٹے تھے بغداد کے سقوط کے دو سال بعد انتقال کیا۔  
 عزالدین کے تین بیٹے تھے۔ ۱۔ ابوالحسن سعدالدین موسیٰ، ۲۔ قوام الدین ابوطاہر احمد، ۳۔ مجدالدین محمد۔  
 ۲۔ اگرچہ اس واقعہ کا تعلق براہ راست سید ابن طاووس سے نہیں ہے لیکن ہلاکو خان  
 کے مثبت قدم، اشارہ ہیں کہ سید ابن طاووس بھی اس میں شامل تھے۔

## تاریک شب

سید ابن طاؤوس جب صلح و صفائی میں ناکام ہو گئے تو اللہ کا نام لے کر گھر میں بیٹھ گئے ۲۱ محرم ۶۵۵ھ کی تاریک شب تھی جب مغلوں نے قلعہ کے شگان سے استفادہ کرتے ہوئے عباسی حکومت پر حملہ کر دیا اور چھ دن بعد پاریہ تخت پر آگئے<sup>(۶۶)</sup> مغلوں کا حملہ اتنا سخت تھا کہ ابن طاؤوس اور ان کے دوستوں نے رات وحشت و اضطراب کے عالم میں بسری کی اس شب کی روداد آپ اس طرح تحریر کرتے ہیں:

”۲۸ محرم دوشنبہ کے دن یہ واقعہ رونما ہوا میں المتقدیہ بغداد میں اپنے گھر تھار سول اکرم نے جو خبر دی تھی وہ سچ ثابت ہوئی پوری رات خوف و ہراس سے جاگتا رہا خداوند عالم نے اس حادثہ سے ہمیں نجات دی کیونکہ حمایت الہی شامل حال تھی۔“ (۷۷)

آخر کار پانی سر سے اونچا ہو گیا مغلوں نے عباسی حکومت پر قبضہ کر لیا ہلا کو خان نے حکم دیا کہ تمام علماء، المستنصریہ کے مدرسہ میں جمع ہو جائیں جب تمام علماء و فضلاء جمع ہو گئے تو سب کے سامنے ایک مسئلہ رکھا کہ عادل کافر کی حکمرانی بہتر ہے یا ظالم مسلمان کی؟

۱۔ اس ناگوار حادثہ میں سید ابن طاؤوس کے بھائی شرف الدین ابوالفضل محمد شہید ہو گئے۔

علماء و فقہاء سخت مشکل میں گرفتار تھے پورے مدرسہ میں شک و تردید کا ماحول  
سایہ فگن تھا تمام لوگ علماء کے فتوے کا انتظار کر رہے تھے سید ابن طاؤس  
اپنی جگہ پر کھڑے ہوئے بے خوف و خطر اپنا فتویٰ سنا دیا کہ ”عادوں کا فری حکومت  
ظالم مسلمان کی حکومت سے بہتر ہے۔ دوسرے علماء نے بھی آپ کی تائید کی اور  
ہلاکو خان کو عدل و انصاف کی دعوت دی۔“

## شکوہ

۱۰ صفر ۷۵۶ھ کو مغل حاکم نے سید ابن طاؤس کو بلایا ان کے اور ساتھیوں کے  
لئے عمومی امان نامہ دے دیا (۷۹۱) سید ابن طاؤس جو مومنین کی جان کے فرمند تھے  
ایک ہزار لوگوں کو جمع کیا ہلاکو خان کی حمایت سے حد کی جانب روانہ ہوئے جب  
صحیح و سالم حد پہنچ گئے تو آپ نے نماز شکرانہ پڑھی اور نذر کی کہ ہر سال آج کے  
دن دو رکعت نماز شکرانہ پڑھیں گے۔ (۸۰)

جیسا کہ ہم نے ذکر کیا وہ حد میں رہنے کا قصد نہیں رکھتے تھے بلکہ زیادہ فکر بغداد  
کی تھی چنانچہ دوبارہ بغداد آگئے تاکہ زیادہ سے زیادہ مومنین کو نجات دلا سکیں۔ (۸۱)  
اب ہلاکو خان نے آپ سے درخواست کی کہ آپ شیعیان علی کے لئے نقابت  
کے منصب کو قبول کریں۔ آپ نے عذر ظاہر کیا ہلاکو خان کے ایلچی سے کہا کہ ”میں  
نقابت کے منصب کو قبول نہیں کر سکتا۔“ جب ہلاکو خان کا نامہ بر ہلاکو کے پاس آیا کہ  
سید ابن طاؤس کے انکار کا ذکر کرے تو اس وقت خواجہ نصیر الدین طوسی جو ابن طاؤس  
لہ محمد بن محمد بن الحسن الطوسی، طوس میں پیدا ہوئے بلند علمی مقام حاصل کیا۔

کے دوست اور بھلا س تھے، نے فوراً نامہ بر سے کہا کہ:  
 ”تم سید کے منفی جواب کو ہلاکو خان سے نقل نہ کرو میں سید  
 ابن طاؤوس سے خود بات کروں گا۔“

خواجہ نصیر الدین طوسی نے آپ سے ملاقات کی اور اس طرح گفتگو کی کہ سید ابن طاؤوس  
 نے مثبت جواب دے دیا۔ خواجہ ہلاکو خان کے نامہ بر کے یہاں آئے اور کہا کہ:  
 ”ہلاکو خان سے جا کر کہہ دو کہ سید ابن طاؤوس نے تقابٹ  
 کے منصب کو قبول کر لیا ہے۔“ (۸۲۱)

سید ابن طاؤوس کے اس مقام کو قبول کر لینے سے بادشاہ کے دربار میں ایک  
 خاص اثر و رسوخ قائم ہو گیا آپ اپنے گھر میں سبز لباس پہنے بیٹھے تھے مومنین جو ق  
 در جو ق مبارک باد کے لئے آتے رہے اور تجدید عہد کرتے رہے۔ شاعروں  
 نے آپ کی مدح سرائی کی علی ابن حمزہ نے اپنے قصیدہ میں اس طرح بیان کیا:  
 ”یہ رضی الدین علی ابن ابوالبراء، سید موسیٰ ہیں جو اپنے دادا امام شہتم  
 علی رضا علیہ السلام سے مشابہ ہیں امام رضا علیہ السلام نے سبز لباس  
 پہن کر لوگوں کے سامنے امامت ظاہر کی اور سید ابن طاؤوس نے  
 بھی سبز لباس پہن کر شیعیان علی کے لئے مقام تقابٹ قبول کیا۔“ (۸۲۲)

۱۸ ذی الحجہ ۷۷۲ھ بغداد میں رحلت کی رحلت کے وقت آپ سے سوال کیا گیا:  
 ”کیا آپ کے جنازے کو نجف اشرف منتقل کریں؟“ آپ نے جواب دیا: ”مجھے ایسی  
 وصیت کرتے ہوئے امام موسیٰ ابن جعفر سے شرم آتی ہے۔ اس عالم کی زندگی  
 کا مطالعہ کرنے کے لئے ”عظیم شخصیتیں“ مجموعہ کی طرف رجوع کریں۔“

## آخری پرواز

آپ کے منصب نقابت قبول کرنے سے مومنین نے بڑے پیمانہ پر خوشیاں منائیں لوگوں کے دلوں میں وہ منظر آگیا جب امام رضا علیہ السلام نے مقام ولی عہدی قبول کر کے خراسان کا سفر کیا تھا لیکن افسوس کہ مومنین کی یہ خوشی زیادہ دنوں تک نہ رہ سکی صرف تین ہی سال بعد آپ کے اوپر بیماری کے آثار نمایاں ہوئے دوست و احباب پریشان ہو گئے بیماری روز بروز بڑھتی گئی ۵ رزی الحجہ پیر کے دن ۴۴۴ھ (۸۴۱) مومنین کے اوپر مصیبت عظمیٰ آپڑی آپ نے ہمیشہ کے لئے اس دنیا سے آنکھیں بند کر کے بلندی کی جانب سفر شروع کر دیا۔

چاروں طرف سے شیعان علیؑ بغداد میں جمع ہونے لگے آپ کے جنازہ کو نجف اشرف لے گئے (۸۵) غسل کے بعد آپ کو وہ کفن دیا گیا جو عرفات، مسجد الحرام، مسجد النبیؐ اور دوسرے مقامات مقدسہ سے متبرک ہوا تھا۔

آپ کی وصیت کے مطابق آپ کے دہن میں وہ عقیق رکھا گیا جس پر ائمہ ہدیٰ و خداوند عالم کا نام نقش تھا (۸۶) مومنین کے گریہ وزاری اور لا الہ الا اللہ کے نعرہ میں آپ کو خاک نجف اشرف کے حوالے کیا گیا۔



# میراثِ باقیہ

## کارنامہ سید ابن طاووسؒ

حذ کے اس مرد مجاہد نے بہت سی علمی میراثیں چھوڑی ہیں متقی و پیرسزگار اولاد، فاضل و عالم شاگردوں کے علاوہ آپ نے علمی کتابیں چھوڑی ہیں جن کی طرف معمولی اشارہ کرنے سے آپ کی زندگی بہتر طور پر سمجھی جاسکتی ہے۔

## ● — الف — شاگرد

حذ اور دوسرے شہروں میں بہت کثیر تعداد میں شاگردوں نے سید ابن طاووس سے علمی استفادہ کیا جن میں سے درج ذیل اسماء نمایاں حیثیت رکھتے ہیں :

① — شیخ سید الدین یوسف بن علی بن مطہر حلی، آپ علامہ حلی کے والد تھے۔

۲ — آیت اللہ جمال الدین حسن بن یوسف جو علامہ حلی کے نام سے مشہور ہیں۔

۳ — شیخ جمال الدین یوسف بن حاتم شامی۔

۴ — شیخ تقی الدین حسن بن داؤد حلی۔

۵ — شیخ محمد بن احمد بن صالح القسینی۔

۶ — شیخ ابراہیم بن محمد بن احمد القسینی۔

۷ — شیخ جعفر بن محمد بن احمد القسینی۔

۸ — شیخ علی بن محمد بن احمد القسینی۔

۹ — سید غیاث الدین عبدالکریم بن ابی الفضائل احمد بن طاؤوس (سید ابن

طاؤوس کے بھتیجے)

۱۰ — سید احمد بن محمد علوی۔

۱۱ — سید نجم الدین محمد بن الموسوی۔

۱۲ — شیخ محمد بن بشر۔

۱۳ — آپ کے بیٹے صفی الدین محمد۔

۱۴ — آپ کے دوسرے بیٹے رضی الدین علی (۸۷)

یہ حضرات اور ان کے علاوہ دوسرے بہت سے ایسے افراد ہیں جنہوں نے

سید ابن طاؤوس کے علمی دسترخوان سے استفادہ کیا ہے اور سید سے نقل روایت

کا اجازہ حاصل کیا ہے۔

## ● ب: تالیفات

حذ کے اس مرد مجاہد نے بہت سی کتابیں تالیف کی ہیں جن میں سے بعض

واقعا بے نظیر ہیں۔ آپ نے اعتقادی اختلافات کے سلسلہ میں کتاب لکھی ہے ایسا وصیت نامہ مرتب کیا جو مکمل تجربہ تھا، بچوں کے لئے محبت و ایمان بھری کتاب لکھی، دعا اور معصومین سے توسل پر آپ نے بہت زیادہ توجہ دلائی ہے۔ آپ کی بہت سی کتابیں معدوم ہو گئی ہیں، ہمیں ان کا علم نہیں ہے جو کتابیں موجود ہیں ان سے شیعہ، سنی دونوں فرقے کے لوگوں نے کافی استفادہ کیا ہے۔

اس مختصر کتاب میں سید ابن طاووس کی کتب کی تمام خصوصیات کو ذکر کرنا ممکن نہیں ہے لیکن ہم کچھ کتب کی فہرست درج کر رہے ہیں جو بہت مفید ہیں۔

### ① — الامان من اخطار الاسفار والزمان:

اس کتاب کو "امان الاخطار فی وظائف الاسفار" کے نام سے بھی ذکر کیا گیا ہے یہ کتاب، احکام سفر سے مرہبوط ہے مثلاً سفر میں کیا لباس پہنا جائے، بیماریوں اور خطروں سے کس طرح بچا جائے، زاوراہ ہیا کرنا اور سفر کے گونا گوں مراحل میں دعاؤں کا پڑھنا وغیرہ مذکور ہے۔

### ② — انوار اخبار ابی عمرو الزاہد:

اس کتاب کو کئی نام سے پیش کیا گیا ہے جیسے "المختار من اخبار ابی عمرو الزاہد" یا "اختیارات من کتاب ابی عمرو الزاہد" یا "اخترتہ من کتاب ابی عمرو الزاہد" اس کتاب میں ابی عمر زاہد کی کتاب سے خاص حدیثوں کو منتخب کیا ہے۔

### ③ — انوار الباہرہ فی انتصار العترۃ الطاہرہ:

جیسا کہ نام سے واضح ہے اس کتاب میں سید ابن طاووس نے محمد و آل محمد علیہم السلام کے افضل ہونے کو ثابت کیا ہے اور بیان کیا ہے کہ خلافت کے منصب کے حقدار یہی حضرات ہیں۔ شروع میں آپ نے کتاب کا نام "التقریح بالنفس الصریح

والصحيح) من رب العالمين وسيد المرسلين على بن ابي طالب با مير المؤمنين رکھاتا  
 لیکن بعد میں کتاب کا نام انوار الباہرہ فی انتصار العترة الطاہرہ رکھا۔ آپ نے یہ کتاب  
 ستر سال کی عمر کے بعد تحریر کی تھی یعنی تقریباً ۶۵۹ھ میں جب بغداد میں سکونت  
 پذیر تھے۔

#### ④ — الاسرار المودود فی ساعات اللیل والنہار :

اس کتاب میں آپ نے شب و روز ہر وقت کی دعا تحریر کی ہے بعض  
 مورخوں کے مطابق یہ وہی کتاب ہے جو ادعیہ الساعات یا کتاب الساعات  
 کے نام سے مشہور ہے۔ کفعمی نے اپنی بعض کتب میں اس کتاب کی نسبت سید  
 ابن طاؤس کی طرف دکی ہے۔

#### ⑤ — اسرار الصلوة والنوار الدعوات :

#### ④ — البہجۃ لثمرات البہجۃ : (فی نہیات الاولاد و ذکر اولادی)

یہ کتاب، اولاد کے سلسلہ میں لکھی گئی ہے آپ نے اس کتاب میں شادی  
 کے شرائط، آغاز زندگی کے حادثات، تدریس و مطالعات اور بارگاہ خداوندی سے  
 اولاد طلب کرنے کا طریقہ وغیرہ ذکر کیا ہے۔

#### ⑥ — البشارات بقضاء الحاجات علی ید الائمة علیہم السلام بعد الممات :

جیسا کہ کتاب کے عنوان سے روشن ہے اس کتاب میں آپ نے تحریر کیا

ہے کہ ائمہ معصومین علیہم السلام مومنین کی حاجات برطرف کرتے ہیں یہاں تک کہ ظاہری موت کے بعد بھی افادہ کا سلسلہ منقطع نہیں ہوتا ہمارے ائمہ کا سلسلہ ہمیشہ بارگاہ خداوندی سے برقرار رہتا ہے تاکہ مومنین ان ذوات مقدسہ کے وسیلہ سے مستفید ہوتے رہیں۔

⑧ —————  
الدروع الواقیة من الاخطار فیما یعمل مشد کل شہر علی التکرار :

یہ کتاب ان دعاؤں کے بارے میں ہے جو ہر ماہ مخصوص ایام میں بصورت تکرار پڑھی جاتی ہیں۔

⑨ —————  
فلاح السائل و نجاح المسائل فی عمل الیوم واللیل :

یہ کتاب دو حصوں اور ۲۴ فصلوں پر مشتمل ہے پہلے حصہ میں ۳۰ فصلیں ہیں جس میں ظہر سے شب تک کہ دعائیں تحریر ہیں۔ دوسرے حصہ میں ۱۳ فصلیں ہیں جن میں نماز شب کے لئے بیداری سے لے کر ظہر کے وقت تک کی دعائیں موجود ہیں۔

⑩ —————  
فرج الہجوم فی معرفۃ نہج الحلال والحرام من علم النجوم :

سید ابن طاووس نے اس کتاب کو ۲۰ محرم ۶۵۰ھ کو بلائے معلیٰ میں ختم کیا اگرچہ بعض محققین نے اس تاریخ سے انکار کیا ہے لیکن اس کی صحت کا بھی امکان ہے اس کتاب میں مؤلف نے ثابت کیا ہے کہ ستارہ شناسی کا علم صحیح علم ہے ہاں! اس کی دونوں صورتوں کو بھی بیان کیا ہے کہ حلال کیا ہے اور حرام کیا ہے۔

### ①۱ — فرقة انظر وبهجة الخواطر:

یہ کتاب آپ کی اوائل تالیفات میں سے ہے جیسا کہ بیان ہو چکا آپ کے والد بزرگوار نے جو مسودے چھوڑے تھے انہیں آپ نے چار جلدوں میں مرتب کیا ہر جلد سے پہلے خطبہ تحریر کیا چاروں جلدوں کا نام ”فرقة انظر وبهجة الخواطر“ رکھا۔

### ①۲ — فتح الابواب بمن ذوی الالباب ورب الارباب فی الاستخارة وما فیہا من وجوه الصواب:

اس کتاب کو آپ نے ۲۴ رجب المرجب ۱۳۲۲ھ بروز منگل شروع کیا اور ۵ جمادی الاول ۱۳۲۸ھ کو ختم کیا اس کتاب میں آپ نے استخارہ کا دفاع کیا ہے اور استخارہ سے صحیح استفادہ کے طریقوں کو بیان کیا ہے۔

### ①۳ — فتح الجواب الباہر فی خلق الکافر:

### ①۴ — غیث سلطان الوری لسکان الشری:

فقہی نقطہ نظر سے میت کی قضا نمازوں کے بارے میں یہ کتاب تالیف کی ہے۔

### ①۵ — الابانۃ فی معرفۃ کتب الخزانہ:

اس کتاب میں آپ نے اپنے کتب خانہ میں موجود تمام کتابوں کی فہرست

تیار کی ہے۔

①۶ — اغاثۃ الداعی و اعانتۃ الساعی :

اس کتاب میں وہ دعائیں ہیں جو حضرت امام عسکری نے انشاء فرمائی ہیں۔

①۷ — الاحتساب علی الالباب :

کفعمی نے اس نام کی کتاب کی نسبت ابن طاووس کی طرف دی ہے لیکن یہ معلوم نہیں کہ ابن طاووس سے کون مراد ہے چونکہ کتاب دعا کے بارے میں ہے لہذا قوی احتمال ہے کہ سید ابن طاووس ہی کی کتاب ہوگی۔

①۸ — اجازہ (خانہ انقستینی کے لئے)

یہ اجازہ جمادی الاول ۶۶۴ھ میں لکھا گیا ہے اس میں شمس الدین محمد بن احمد ابن صالح انقستینی اور ان کے بیٹے جعفر، علی، ابراہیم اور محمد بن حاتم الشامی، احمد بن محمد العلوی النسابة، نجم الدین ابو نصر محمد الموسوی و صفی الدین محمد بشیر العلوی الحسینی کو کتاب "الاسرار المودعة فی ساعات اللیل والنہار" کے نقل کرنے کا اجازہ دیا گیا ہے۔

①۹ — الاجازات فیما ینخصنی من الاجازات :

اس کتاب میں ابن طاووس نے کتب روائی کے طرق کو بیان کیا ہے۔

②۰ — الاقبال بالاعمال الحسنۃ فیما یعمل مرۃ فی السنۃ :

یہ کتاب دو جلدوں پر مشتمل ہے پہلی جلد میں شوال سے ذی الحجہ تک کی دعائیں

ہیں۔ دوسری جلد میں محرم سے شعبان تک کی دعائیں ہیں۔ یہ کتاب ۱۳ جمادی الاول  
سنہ ۶۰۵ھ بروز دوشنبہ کر بلائے معلیٰ میں تمام ہوئی البتہ بعد میں بھی بعض مناسبات  
سے کتاب میں اضافہ کیا گیا ہے۔

②۱ — الاصطفاء فی اخبار الملوک والخلفاء :

یہ کتاب عمومی تاریخ خلفاء اور سید ابن طاووس کے آباء و اجداد کی جزئیات  
کے بارے میں ہے۔

②۲ — جمال الاسبوع فی کمال العمل المشروع :

یہ کتاب ۱۲۹ ابواب پر مشتمل ہے شروع کے ۹ ابواب میں ایام ہفتہ کی دعائیں  
ہیں اس کے بعد اصل کتاب روز جمعہ اور مختلف دعاؤں پر مشتمل ہے۔

②۳ — کتاب الکرامات :

یہ بہت عظیم کتاب ہے اس میں علمائے دین و بزرگان دین کے کرامات  
کا ذکر ہے، حالت نماز و کر بلائے معلیٰ کی زیارت کے وقت مومنین کرام کو موذی  
حیوانات ضرر نہیں پہنچاتے وغیرہ بیان کیا گیا ہے۔

②۴ — کشف المحجول شمر المہجہ :

اس کتاب کا دوسرا نام اسعاد ثمرة الفؤاد علی سعادة الدنیا والعباد رکھا تھا اس  
کتاب کی تالیف ساٹھویں سالگرہ پر یعنی ۱۵ محرم سنہ ۶۲۹ھ کر بلائے معلیٰ میں شروع



کی اور سال کے آخر میں تمام کر دی۔ اس مجموعہ کو آپ نے اپنے فرزند نجم و علی جو اس وقت چھوٹے تھے ہدیہ کے طور پر دی ان کے لئے اس کتاب میں اجازے بھی شامل ہیں۔

②۵ — لباب المسرة من کتاب مزار ابن ابی قرۃ:

آپ کے بھتیجے عبدالکریم نے اس کتاب کی نسبت آپ کی طرف دی ہے یہ کتاب "المزار ابن ابی قرۃ" سے منتخب کی گئی ہے۔

②۶ — اللہوف علی قتل الطوف:

واقعہ کربلا اور روز عاشورہ کے حوادث کو قلمبند کیا گیا ہے۔

②۷ — المناجات الصادقات:

وہ خواب جو بیداری کے بعد صادق واقع ہوئے ہیں اس کتاب کا موضوع ہیں۔

②۸ — مسالك المحتاج الی معرفة مناسک الحج:

حج کے فرائض کو اس کتاب میں بیان کیا گیا ہے۔

②۹ — المصراع الشین فی قتل الحسین:

③۰ — کتاب المزار:

اس کتاب میں ائمہ معصومین کی زیارات کے آداب کو بیان کیا گیا ہے۔

۳۱ — المصنوع للسياق واللحاق بصوم شهر اطلاق الارزاق وعتاق الاعناق:

ماہ مبارک رمضان کی دعائیں نقل کی گئی ہیں اور دوسرا عنوان "مصنوع السبق فی میدان الصدق" ہے۔

۳۲ — مصباح الزائر وجناح المسافر:

کتاب تین جلدوں پر مشتمل ہے پیشویان دین اور متقی و پرہیزگار لوگوں کی قبر پر پڑھی جانے والی زیارتوں کا ذکر ہے جیسے سلمان فارسی، نواب خاص امام زمانہ، حکیمہ خاتون وغیرہ۔

۳۳ — ہج الدعوات و منہج العنایات:

۳۴ — محاسبۃ النفس:

یہ کتاب "محاسبۃ الملائکۃ الکرام" آخر کل یوم من الذنوب والاثام کے نام سے بھی مشہور ہے اس کتاب میں حساب خداوندی کے لئے آمادگی کو بیان کیا گیا ہے۔

۳۵ — المہمات فی صلاح المتعبد والتمتات لمصباح المتہجد:

یہ کتاب درحقیقت "المہمات والتمتات" کے عنوان سے مشہور ہے حقیقت میں یہ کتاب شیخ طوسی کی کتاب مصباح المتہجد کی تکمیل ہے مختلف اوقات کی دعائیں مع اہمیت

کے ذکر کی گئی ہیں۔

۳۶) — المجتبیٰ من الدعاء المجتبیٰ :

یہ کتاب مؤلف کے آخری کارناموں میں سے ہے کیونکہ اس کتاب میں آپ نے اپنے بھائی اور دوست محمد بن محمد آوی کی وفات کا ذکر کیا ہے محمد آوی کی رحلت ۶۵۴ھ میں ہوئی تھی دوسری کتابوں کی طرح یہ کتاب بھی دعا سے متعلق ہے۔

۳۷) — مختصر کتاب ابن حبیب :

قوی احتمال ہے کہ مؤلف نے یہ کتاب "من استجیب دعوتہ" کی تلخیص کے طور پر مرتب کی ہے جسے محمد بن حبیب نے تالیف کیا تھا، ایام جاہلیت اور بعثت کے بعد کی داستانیں نقل کی ہیں اور اس بات کو ثابت کرنے کی کوشش کی ہے ذی القعدہ ورجب میں دعاؤں کے مستجاب ہونے کا احتمال بہت زیادہ ہوتا ہے۔

۳۸) — المنتقى من العوذ والرقی :

کلمات الہی و تعویذات کے صحیح استفادہ کے جائز ہونے کو اس کتاب میں ذکر کیا گیا ہے۔

۳۹) — المواسع والمضائق :

یہ رسالہ ۱۸ ربیع الثانی ۱۳۶۱ھ میں مکمل ہوا اور متضاد نظریات کے بارے میں تحقیق کی ہے کہ اگر کوئی شخص نماز کو اپنے وقت میں ادا نہ کرے تو کیا حکم ہے اس کتاب میں مؤلف کی زندگی کے گوشوں پر بھی روشنی ڈالی گئی ہے اور وہ لوگ جو امام زمانہ کی زیارت سے مشرف ہوئے ہیں ان کے قصے بھی مذکور ہیں۔

۴۰ — القبس الواضح من الجلیس الصالح :

یہ کتاب ابوالفرج المعانی بن زکریا متوفی ۳۹۰ھ کی کتاب الجلیس الصالح الکافی والانیس الناصح الشافی کا اقتباس ہے۔

۴۱ — ربیع الالباب :

یہ کتاب کئی جلدوں پر مشتمل ہے اس میں نیکوں و پرہیزگاروں کی داستانیں ہیں۔

۴۲ — ری النظمان من مروی محمد بن عبداللہ بن سلیمان :

اس کتاب میں عبداللہ بن سلیمان الحنفی مشہور بہ ابن مطین کی روایات کے ذریعہ حضرت علی علیہ السلام کی برتری و فضیلت ثابت کی گئی ہے۔

۴۳ — روح الاسرار و روح الاسمار :

سید ابن طاووس اس کتاب کو اپنی شروع کی کتابوں میں بیان کرتے ہیں کہتے ہیں کہ اس کو محمد بن عبداللہ بن علی بن زہرہ الحلبی کی درخواست پر مکہ معظمہ کی

مسافرت پر جلد یعنی اپنے وطن میں تالیف کیا تھا۔

۴۳ — السعادات بالعبادات التی لیس لہا اوقات معینات:

اس کتاب میں ان عبادات کو ذکر کیا گیا ہے جن کے لئے معین وقت نہیں ہے۔

۴۵ — سعد السعود للنفوس، المنصود من کتب وقف علی بن موسیٰ بن طاؤس:

۴۶ — شرح نہج البلاغہ:

۴۷ — شفاء العقول من داء الفضول فی علم الاصول:

اس کتاب کو آپ نے مقدمہ علم کلام کے طور پر تحریر کیا ہے اپنی عادت کے مطابق اسے بہت جلد مرتب کیا۔ آپ کے قول کے مطابق علم کلام پر یہ آپ کی واحد کتاب ہے اس لئے کہ تمام انبیاء نے بغیر علم کلام کے کار رسالت انجام دیا ہے ابن طاؤس نے بھی انھیں کمی پر وہی کمی ہے۔

۴۸ — کتاب التحصیل من التذیل:

یہ کتاب چار جلدوں پر ہے جو ابن النجار کی کتاب "ذیل تارخ بغداد" کی تلخیص ہے۔

لہ واضح ہے کہ سید ابن طاؤس کا مقصد اس زمانہ میں رائج علم کلام تھا جو نہ یہ کہ مفید نہیں تھا بلکہ اصلی مباحث کے لئے مانع ہوتا تھا ورنہ وہ علم کلام جو لوگوں کے شبہات کا ازالہ کرے، دشمن کو خاموش کر دے یقیناً ضروری علم ہے۔

۴۹ — التحصین فی اسرار ما زاد من اخبار کتاب الیقین :

حضرت علی علیہ السلام کی برتری و فضیلت میں ۵۶ روایتیں جمع کی ہیں جو کتاب الیقین کی تکمیل کے عنوان سے ہے۔

۵۰ — کتاب التمام لمہام شہر الصیام :

ماہ مبارک رمضان کی دعاؤں کو اس کتاب میں جمع کیا گیا ہے۔

۵۱ — تقریب السالک الی خدمۃ الممالک :

۵۲ — الطرائف فی مذاہب الطوائف :

سید ابن طاووس نے یہ کتاب عبدالمحمود بن داؤد المضری کے نام سے لکھی ہے ایسا لگتا ہے کہ اس کتاب کو آپ نے تفتیہ کی صورت میں تمام کیا ہے اس کتاب میں غیر مسلم شخص مسلمانوں کے مناظروں کو سنتا ہے اور مذہب شیعوہ کا انتخاب کرتا ہے۔

۵۳ — کتاب التراجم فیما نذکرہ عن الحاکم :

۵۴ — کتاب التعریف للمولد الشریف :

اس کتاب میں آپ نے رسول اکرم اور اہل بیت کی تاریخ ولادت و وفات

کو بیان کیا ہے۔

۵۵ — التشريف باليمن في التعريف بالفتن :

۵۶ — التشريف بتعريف وقت التكليف :

سید ابن طاووس نے یہ کتاب ۹ محرم ۶۵۸ھ کو اپنے فرزند کی پندرہویں سالگرہ کے موقع پر تحریر کی ہے اس کتاب میں آپ نے بیان کیا ہے کہ جب بچہ سن بلوغ کو پہنچے تو خوشی منانی چاہیے لیکن اس دن کو زیادہ اہمیت نہیں دی جاتی۔ آپ اعزاء و اقارب سے کہتے ہیں کہ اس دن شکر خدا بجالا کر صدقہ دیں اور اس دن کی خاص اہمیت کے قائل ہوں۔

۵۷ — کتاب التوفيق للوفاء بعد تفریق دار الفناء :

۵۸ — طرف الانباء والمناقب في شرف سيد الانبياء وعترته الاطائب :

۵۹ — اليقين في اختصاص مولانا علي بامرة المؤمنين :

۶۰ — زهرة الربيع في اوعية الاسابيع :

بعض محققین کے مطابق اس کتاب میں ایام ہفتہ کی دعائیں جمع کی گئی ہیں حجم کے اعتبار سے یہ جمال الاسبوع کے برابر ہے جمال الاسبوع میں جمعہ کے دن کی دعائیں ہیں اور اس میں دوسرے ایام کی دعائیں موجود ہیں۔ (۸۸)

اگر سید ابن طاووس کی تمام کتابوں پر نظر ڈالیں تو بخوبی معلوم ہو جائے گا کہ نصف

سے زیادہ تالیفات دعاؤں کے سلسلہ میں ہیں یہ دو چیزوں کی طرف اشارہ کرتی ہیں:  
 (۱) — اس دور میں شیعین علیؑ پر ایک خاص دور تھا اجتماعی اور سیاسی مشکلات  
 بہت زیادہ تھیں اگرچہ بنی عباس نے ظاہری طور پر سید ابن طاووس کے لئے آسائشیں  
 مہیا کی تھیں لیکن شیعین علیؑ سے خصوصی دشمنی تھی انھیں کچلنے کی ہر ممکن کوشش  
 کی جاتی تھی۔

ایسے نازک دور میں شیعین علیؑ کے لئے دعا اور توسل معصومین ہی نجات کا  
 ذریعہ تھا لیکن اس دور میں دعاؤں کی کتابیں موجود نہ تھیں لہذا سید ابن طاووس نے  
 اس مشکل کو درک کیا کہ مومنین کو کتب ادعیہ کی ضرورت ہے لیکن کتابیں موجود نہیں  
 ہیں لہذا اگر کتابیں تالیف کی جائیں تو دعاؤں کا اثر اور زیادہ بڑھے گا آپ نے  
 ہمت کی اور کتابیں لکھنی شروع کر دیں ورنہ آج بہت سی دعائیں جو معصومینؑ سے  
 مروی ہیں ہمارے ہاتھوں میں نہ ہوتیں۔

(۲) — ان تالیفات سے خود سید ابن طاووس کی علمی شخصیت نمایاں ہوتی  
 ہے اس عارف کامل نے سات مذہبی شہروں کا مسلسل سفر کیا قربت خداوندی  
 اور معصومین علیہم السلام کے وسیلہ کی پوری لذت حاصل کی لہذا بہتر سمجھا کہ اس معنوی  
 مٹھاس کو مومنین کرام کی خدمت میں بطور تحفہ پیش کریں اور مومنین اس سے استفادہ  
 کر کے معنوی مراحل طے کریں۔ نیک نختی اور منزل کمال تک رسائی کے لئے اس  
 سے بڑھ کر اور کوئی راستہ نہ تھا۔

انھیں عوامل کے باعث آپ نے دعائیں مرتب کیں جسے مومنین نے خوب پسند  
 بھی کیا قرآن کریم کے ساتھ معنوی غذا کے لئے ایک عرصہ دراز تک یہ کتابیں مسجدوں  
 و گھروں میں موجود رہیں۔



## ● — حج: اولاد

سید ابن طاؤس کے ڈیوٹیے اور چار بیٹیاں تھیں (۱۸۹۱) سب کے سب اعلیٰ مراحل پر فائز تھے لیکن انہوں نے اس کی بات ہے کہ باپ کے مقام و منزلت کو کسی نے بھی درک نہ کیا جس کی بنا پر مورخوں کی توجہ کامرکز نہ بن سکے۔

محمد المصطفیٰ آپ کے بڑے فرزند تھے ۹ محرم ۶۴۳ھ عہد میں آپ متولد ہوئے دوسرے فرزند علی تھے جو ۸ محرم ۶۴۶ھ بخف اشرف میں متولد ہوئے (۹۰) ان کی ولادت کے بعد آپ بخف سے کربلا چلے گئے وہیں کشف المحجہ صیغی عظیم کتاب اپنی اولاد کے لئے تالیف کی۔

اولاد اناث میں شرف الاشراف اور فاطمہ کا نام تاریخ میں موجود ہے۔ اگرچہ سید ابن طاؤس کی تربیت اولاد کے سلسلہ میں تاریخ خاموش ہے یا بہت مختصر بیان کرتی ہے لیکن دوسرے بہت سے ایسے شواہد ہیں جو بیان کرتے ہیں کہ آپ نے سخت ماحول میں بھی اپنی اولاد کی تربیت بڑے اچھے ڈھنگ سے کی تھی۔

بچے کے سن بلوغ پر پہنچنے پر ایک خاص اہتمام کرنا و خوشی منانا اس بات کی

---

۱۔ اس کے علاوہ ممکن ہے کہ مورخوں کی توجہ کامرکز نہ بننے کی وجہ خود سید ابن

طاؤس کی وصیت رہی ہو یعنی آپ نے اولاد سے وصیت کی ہو کہ درباریوں سے رفت و آمد نہ رکھیں جس کے نتیجہ میں شہرت کا باعث نہ بنے ہوں۔

دلیل ہے کہ آپ فرزند کی حق جوئی و پرورش روح میں خاص کوشاں تھے۔ روزِ سن بلوغ کوئی معمولی دن نہیں ہے بلکہ آغاز زندگی کے لئے ایک خاص دن ہے، آج ہی کے دن حیوان سے رشتہ منقطع ہوتا ہے اب بندہ استقلال حاصل کرتا ہے، آج کا دن وہ عظیم دن ہے کہ خدا اپنی بزرگی و عظمت کے باوجود بندے سے خطاب کرتا ہے اور اس سے گفتگو کرتا ہے۔

سید ابن طاووس کی نگاہ میں بلوغ کا دن ایک خاص اہمیت رکھتا ہے، آج کے دن سے انسان کو وہ موقع فراہم ہوتا ہے کہ تمام پستیوں کو پیچھے چھوڑ کر نیکنہی و سعادت کی طرف قدم بڑھائے سید ابن طاووس اپنے ایک فرزند سے خطاب کرتے ہوئے کہتے ہیں:

اے بیٹا! میں نے تمہاری بہن شرف الاشراف کو بالغ ہونے سے پہلے ہی جہاں تک ہوا احکام دین یاد کرائے اسے احساس دلایا کہ سن بلوغ، روز شرافت و کرامت ہے، یہ ایک فضیلت ہے جو خدا بندے کو عطا کرتا ہے، آج یہ اختیار تمہیں بھی نصیب ہوا ہے۔ (۹۱)

بچوں کی تربیت پر آپ نے جو خاص اہتمام کیا تھا اس کے نتیجے میں آپ کی دونوں لڑکیاں شرف الاشراف اور فاطمہ کمسنی میں ہی بلند علمی مراتب حاصل کر لیا تھا دونوں حافظ قرآن تھیں۔ سید ابن طاووس نے ۶۵ھ میں سعد السعود تحریر کیا اس کتاب میں آپ اپنی لڑکیوں پر فخر کرتے ہوئے کہتے ہیں (۹۲) میری دونوں لڑکیاں حافظ قرآن ہیں۔ آپ کی تحریر سے لڑکیوں کے تقویٰ و پرہیزگاری کا اندازہ لگایا جاسکتا ہے بچوں کی تربیت کا اندازہ بھی لگایا جاسکتا ہے۔

”میں نے پورے قرآن کو اپنی بیٹی شرف الاشراف کو  
وقف کر دیا وہ حافظ قرآن ہے اس نے بارہ سال کی عمر  
میں قرآن حفظ کر لیا ہے۔“ (۹۳۱)

”میں نے قرآن کو اپنی بیٹی فاطمہ کے لئے وقف کر دیا  
ہے خداوند عالم اسے زندہ و سلامت رکھے فاطمہ نے  
۹ سال کی عمر سے بھی پہلے قرآن حفظ کر لیا تھا۔“ (۹۳۱)

جب ابن طاووس کے خاندان کی بات چل رہی ہے تو مناسب ہے کہ آپ  
کے بھائیوں کا بھی تذکرہ ہو جائے تاکہ علمی اور اجتماعی مراحل کا اندازہ ہو سکے۔  
ابو ابراہیم موسیٰ کے چار فرزند ذکور تھے :

① — رضی الدین علی بن طاووس (سید ابن طاووس) جن کے حالات بیان ہو رہے  
ہیں۔

② — جمال الدین محمد بن طاووس۔

③ — شرف الدین محمد بن طاووس۔

④ — عزالدین حسن بن طاووس۔ (۹۵۱)

اگرچہ یہ سب فقاہت کے اعلیٰ درجہ پر فائز تھے مومنین کے درمیان ایک  
خاص مقام و منزلت کے حامل تھے لیکن سید ابن طاووس اور جمال الدین احمد کو  
ایک خاص مقام حاصل تھا۔ سید ابن طاووس کو روحانیت و عرفان میں ایک خاص  
مقام حاصل تھا، دعاؤں کی کتابوں میں جہاں بھی ”سید“ یا ”سید ابن طاووس“ کہا گیا ہے  
وہاں آپ ہی کی ذات مراد ہے۔ (۹۶۱)

جمال الدین احمد فقہ میں خاص مقام رکھتے تھے جہاں بھی علم رجال یا علم فقہ

میں ابن طاؤس بیان ہوا ہے وہاں جمال الدین احمد ہی مراد ہیں۔ (۹۷)  
 سید جمال الدین احمد نے بہت سی علمی میراث چھوڑی ہیں جیسے "ملاذ العلباء"  
 چار جلدوں میں ہے، "بشری" چھ جلدوں میں ہے یہ کتاب فقہ شیعہ کا ایک ذخیرہ ہے  
 ان کے علاوہ شواہد القرآن، عین البصرۃ، مقالہ علویہ، حل اشکال، اور کتاب ازہار خاص  
 اہمیت کی حامل ہیں۔

سید جمال الدین نے پوری عمر آثار اہلبیت کی حفاظت و محققوں کی تربیت میں  
 صرف کردی ۶۳ھ میں آپ نے رحلت فرمائی اور اسی مقدس سرزمین میں سپرد خاک  
 کئے گئے۔ (۹۸)

آخر میں یہ بھی ذکر کر دیں کہ سید شرف الدین محمد فتح بغداد کے موقع پر مغلوں  
 کے ہاتھوں شہید کر دیئے گئے اور عز الدین حسن سقوط بغداد سے دو سال پہلے رحلت  
 فرما گئے۔ (۹۹)

ہمارا سلام ہو آل طاؤس پر جس دن اس دنیا میں تشریف لائے، اس دن پر ہمارا  
 سلام ہو جس دن اس دار فانی کو الوداع کہا، اس دن پر سلام ہو جس دن اس  
 زمین سے اٹھائے جائیں گے اور روز قیامت جنت کی سمت بڑھیں گے۔



# والے

- ۱، فیض العلام فی عمل الشہور ووقائع الایام : شیخ عباس قمی، صفحہ ۱۵۸
- ۲، روضات الجنات : خوانساری جلد ۴ صفحہ ۳۱۵
- ۳، کتابخانہ ابن طاووس و احوال و آثار او، اتان گلبرگ : سید علی قرآنی و رسول جعفریان <sup>۱۹</sup>
- ۴، مقدمہ برنامہ سعادت : سید محمد باقر شہیدی گلپالگانی صفحہ ۲
- ۵، روضات الجنات جلد ۴ صفحہ ۳۲۵
- ۶، کتابخانہ ابن طاووس صفحہ ۲۰
- ۷، فیض العلام صفحہ ۱۴۳
- ۸، روضات الجنات جلد ۴ صفحہ ۳۳۷
- ۹، مقدمہ کشف المحجۃ لشمس المہجۃ : سید ابن طاووس، سید محمد باقر شہیدی گلپالگانی <sup>۱۷</sup>
- ۱۰، ۱۱، کشف المحجۃ لشمس المہجۃ، سید ابن طاووس، فصل ۱۴۳، نسخہ کتابخانہ آیت اللہ مرشی
- ۱۲، کشف المحجۃ لشمس المہجۃ، فصل ۱۲۵
- ۱۳، کشف المحجۃ لشمس المہجۃ، فصل ۱۲۵
- ۱۴، کشف المحجۃ لشمس المہجۃ، فصل ۱۲۶
- ۱۸، کتابخانہ ابن طاووس <sup>۱۷</sup>
- ۱۹، کتابخانہ ابن طاووس <sup>۱۷</sup>



- (۲۲، ۲۱) کتابخانہ ابن طاووس ص ۲۲ و ص ۲۳  
 (۲۳-۲۲) کشف المحجۃ لثمرۃ المہجۃ فصل ۱۲۶-۱۲۷  
 (۲۵-۲۴) کشف المحجۃ لثمرۃ المہجۃ فصل ۱۲۸  
 (۲۸) کشف المحجۃ لثمرۃ المہجۃ فصل ۱۳۰  
 (۲۹-۳۲) بحار الانوار: محمد باقر مجلسی جلد ۵۲ ص ۶ و ص ۶۲  
 (۳۳) کتابخانہ ابن طاووس ص ۳۳  
 (۳۴) روفاۃ الجنات جلد ۴ ص ۳۳۶  
 (۳۵) مقدمہ برنامہ سعادت ص ۵  
 (۳۶) کشف المحجۃ لثمرۃ المہجۃ فصل ۱۲۲  
 (۳۷-۳۶) کشف المحجۃ لثمرۃ المہجۃ فصل ۹۹، ۱۰۰، ۱۱۶، ۱۲۸  
 (۳۸) نجم الثاقب ص ۲۹۳  
 (۳۹) مسج الدعوات: سید ابن طاووس ص ۳۶۸  
 (۴۰) نجم الثاقب ص ۲۹۶  
 (۴۱-۴۰) کشف المحجۃ لثمرۃ المہجۃ فصل ۱۳۱  
 (۴۲) کتابخانہ ابن طاووس ص ۲۷  
 (۴۳-۴۲) نجم الثاقب ص ۲۸۵ و ص ۲۸۶  
 (۴۴) مستدرک وسائل الشیعہ: حسین نوری طبرسی ص ۴۸  
 (۴۵) مستدرک وسائل الشیعہ ص ۴۸ و ص ۴۹ و نجم الثاقب ص ۲۸۷ و ص ۲۸۹  
 (۴۶) نجم الثاقب ص ۲۸۹ و ص ۲۹۰  
 (۴۷) کشف المحجۃ لثمرۃ المہجۃ فصل ۱۲۳، ۱۲۴

- (۶۶) کشف المحجۃ لثمرۃ المہجۃ - فصل ۱۳۴
- (۶۷) روضات الجنات جلد ۴ ص ۳۲۷
- (۶۸) کتابخانہ ابن طاووس ص ۲۸
- (۶۹-۷۰) کشف المحجۃ لثمرۃ المہجۃ - فصل ۱۳۴
- (۷۱) کتابخانہ ابن طاووس ص ۲۹
- (۷۲-۷۳) مفاخر اسلام: علی دوانی جلد ۴ ص ۶۸
- (۷۴) کتابخانہ ابن طاووس ص ۳۷
- (۷۵) خواجہ نصیر الدین طوسی: مصطفیٰ بادکوبہ کی ہزارویں ص ۲۳۷
- (۷۶) کتابخانہ ابن طاووس ص ۲۹
- (۷۷) فیض العلام ص ۱۷۲
- (۷۸) کتابخانہ ابن طاووس ص ۲۹
- (۷۹) کتاب خانہ ابن طاووس ص ۲۹ و ص ۳۰
- (۸۰) فیض العلام ص ۱۷۲
- (۸۱) کتابخانہ ابن طاووس ص ۳۰
- (۸۲) خواجہ نصیر الدین طوسی ص ۲۳۷
- (۸۳) ہدیۃ الاحباب: شیخ عباس قمی ص ۸۰
- (۸۴-۸۵) کتابخانہ ابن طاووس ص ۳۳
- (۸۶) روضات الجنات جلد ۴ ص ۳۳۷
- (۸۷) مقدمہ برنامہ سعادت ص ۵
- (۸۸) کتابخانہ ابن طاووس ص ۵ و ص ۱۱

(۸۹-۹۰) کتابخانہ ابن طاووسؒ ۳۸، ۲۳، ۲۸

(۹۱) اعیان الشیعہ: سید محسن امین جلد ۷، ۳۳۶

(۹۲) کتابخانہ ابن طاووسؒ ۳۸

(۹۳) اعیان الشیعہ جلد ۷، ۳۳۶

(۹۴) اعیان الشیعہ جلد ۸، ۳۹۰

(۹۵) مفاخر اسلام جلد ۴، ۵۹

(۹۶-۹۷) منتہی الآمال: شیخ عباس قمیؒ ۱۹۴

(۹۸) علمائے بزرگ شیعہ از کلینیؒ تا خمینیؒ: جعفر قادقانی ۵۵

(۹۹) کتابخانہ ابن طاووسؒ ۳۵

تمت

**NAJAFI BOOK LIBRARY**

Managed by Masooma Welfare Trust (R)

Shop No. 11, Mirza Katooj Bazar

Mirza Katooj Bazar

Soldier Bazar, Karachi-74400, Pakistan.









ابن طاووس علیہ الرحمہ نے صرف سامرا میں ہی امام زمانہ کی آواز نہیں سنی  
بلکہ خود سرداب امام زمانہ میں ایک صبح واضح طور پر امام کی آواز سنی آپ فرما رہے  
تھے:

اللَّهِمَّ إِنَّ شَيْعَتَنَا خُلِقَتْ مِنْ شُعَاعِ الْوَارِنَا  
وَلِقِيَةِ طِينَتِنَا وَقَدْ فَعَلُوا ذُنُوبًا كَثِيرَةً إِلَّا عَلَى حَبْنَا  
وَدَلَايَتِنَا فَإِنْ كَانَتْ ذُنُوبُهُمْ بَيْنَكَ وَبَيْنَهُمْ فَاصْلِحْ  
بَيْنَهُمْ وَقَاصِ بِهَذَا عَنْ خُمُسِنَا وَأَدْخِلْهُمْ الْجَنَّةَ  
فَرَحِزْهُمْ عَنِ النَّارِ وَلَا تَجْمَعْ بَيْنَهُمْ وَبَيْنَ أَعْدَائِنَا

فِي سَخِطِكَ (۱۳۳)

”پروردگارا! ہمارے شیعوں ہمارے نور کی شعاع ہیں یہ  
ہماری خلقت سے پھی ہوئی مٹی سے خلق کئے گئے ہیں ان  
کے کثرت سے گناہ ہماری دوستی و ولایت پر تکیہ کئے  
ہوئے ہیں اگر ان کے گناہ تیرے اور ان کے درمیان مانع  
ہو رہے ہوں تو ان کی اصلاح کر ان کے گناہوں کو ہمارے  
خمس سے ختم کر دے اے اللہ! انہیں آتش جہنم سے  
دور رکھ ان کا مقام بہشت قرار دے اے معبود ہمارے  
دشمنوں کے ساتھ سختی کر۔“



انصاریان پبلیکیشنز

پوسٹ بکس نمبر ۱۸۷-۲۷۱۸۵

قم جمہوری اسلامی ایران

تیلی فون نمبر ۴۴۳۷۱۷